

# आज का समाचार

निष्पक्ष एवं निर्भीक हिन्दी साप्ताहिक  
हर ख़बर पर पैनी नज़र

o"kl % 14 vdl % 04

y[kuÅ] 'kpdokj 28 vi&amp;y 2023 l s 06 ebl 2023 rd

i"B&amp;8

eW; % , d

## शासन एक निर्जीव व्यवस्था नहीं, यह लोगों के सपनों, आकांक्षाओं और संकल्पों से जुड़ा है : पीएम

नई दिल्ली। गुजरात में स्वागत पहल के 20 साल पूरे होने पर आयोजित कार्यक्रम को प्रधानमंत्री नरेंद्र मोदी ने संबोधित किया। मोदी ने इस अवसर पर कहा कि मुझे यह जानकर खुशी हुई कि स्वागत उन उद्देश्यों को पूरा कर रहा है जिनके लिए इसे शुरू किया गया था। इसके माध्यम से लोग समाधान ढूँढ रहे हैं और अपनी समस्याओं और चिंताओं के लिए आवाज उठा रहे हैं। उन्होंने कहा कि सरकार का व्यवहार ऐसा होना चाहिए कि आम लोग उससे आराम से अपनी चिंताएं साझा कर सकें। उन्होंने कहा कि गुजरात के करोड़ों नागरिकों की सेवा में समर्पित श्वागत 20 वर्ष पूरे कर रहा है और मुझे अभी-अभी पुराने अनुभवों को सुनने का, पुरानी यादें ताजा करने का मौका मिला। मोदी ने कहा कि श्वागत की

सफलता में कितने ही लोगों का अनवरत श्रम लगा है, कितने ही लोगों की निष्ठा लगी है। मैं उन सभी लोगों का धन्यवाद करता हूँ। उन्होंने कहा कि 2003 में मैंने जब 'स्वागत' की शुरुआत की थी तब



मुझे गुजरात में मुख्यमंत्री के रूप में ज्यादा समय नहीं हुआ था। उससे पहले मेरा ज्यादातर जीवन कार्यकर्ता के रूप में बीता था। उन्होंने साफ तौर पर कहा कि कुर्सी मिलने के बाद मैंने मन में ही सोचा था कि मैं वैसा ही रहूँगा जैसा लोगों ने मुझे बनाया है, मैं कुर्सी का

गुलाम नहीं बनूँगा। उन्होंने कहा कि मैं जनता-जनार्दन के बीच रहूँगा, जनता-जनार्दन के लिए रहूँगा। इसी उद्देश्य से स्वागत का जन्म हुआ। प्रधानमंत्री ने कहा कि मेरे लिए स्वागत की सफलता का सबसे बड़ा अवार्ड ये है कि इसके जरिए हम गुजरात के लोगों की सेवा कर पाये। उन्होंने कहा कि शासन एक निर्जीव व्यवस्था नहीं है, यह जीवन से भरा है। शासन एक ऐसी व्यवस्था है जो संवेदनशील होती हैय लोगों के सपनों, आकांक्षाओं और संकल्पों से जुड़ा है! उन्होंने कहा कि हमारे देश में दशकों से ये मान्यता चली आ रही थी कि कोई भी सरकार आए उसे बनी-बनाई लकीरों पर ही चलते रहना होता है। लेकिन 'स्वागत' के माध्यम से गुजरात ने इस सोच को भी बदलने का काम किया है।

## छलावे से बाहर निकलकर बसपा को जिताए जनता : मायावती

लखनऊ। बहुजन समाज पार्टी (बसपा) की मुखिया मायावती ने उत्तर प्रदेश की जनता से राज्य की भारतीय जनता पार्टी (भाजपा) सरकार के लुभावने वादों और दावों के श्छलावेश से बाहर निकलने की अपील करते हुए सूबे के आसन्न नगरीय निकाय चुनाव में बसपा प्रत्याशियों को जिताने की गुजारिश की है। मायावती ने बृहस्पतिवार को सिलसिलेवार ट्वीट कर मौजूदा भाजपा सरकार पर नगरीय निकायों में जबरदस्त भ्रष्टाचार करने का आरोप लगाया। उन्होंने एक ट्वीट में कहा, ष्छत्र में महापौर व सभासद, नगर पालिका व नगर पंचायत अर्ध यक्ष आदि पदों के लिए हो रहे चुनाव में इन संस्थानों में जबरदस्त भ्रष्टाचार, सड़क, सफाई, नाली

सहित विकास का घोर अभाव, आवास कर में मनमानी वृद्धि व उन पर भारी ब्याज आदि जंजालों से मुक्ति के लिए बसपा जैसा सर्वजन हिताय



परिवर्तन जरूरी है' मायावती ने एक अन्य ट्वीट में कहा, 'वैसे भाजपा हो या सपा, सत्ताधारी पार्टियाँ सरकारी मशीनरी के दुरुपयोग के अलावा साम, दाम, दण्ड, भेद आदि अनेक हथकण्डे चुनावों में अपनाती हैं, मगर प्रबुद्ध और मेहनतकश शहरी जनता द्वारा अपने असली हित, सुख-सुविधा, सफाई व भ्रष्टाचार पर अंकुश

के लिए वोट का प्रभावी इस्तेमाल जरूरी है।' उन्होंने एक अन्य ट्वीट में कहा, 'स्वाभाविक है कि उग्र के लोग अगर अपनी दिन-प्रतिदिन की मुसीबतों, जंजालों, जुल्म-ज्यादती व लगातार दुष्कर होते जीवन व असुरक्षा आदि से मुक्ति चाहते हैं तो उन्हें भाजपा सरकार के लुभावने वादे एवं कागजी दावों आदि के छलावे से बाहर निकलना होगा, बसपा की यह अपील है।' गौरतलब है कि उत्तर प्रदेश के नगरीय निकाय चुनाव दो चरणों में होंगे। पहले चरण के तहत आगामी चार मई को प्रदेश के नौ मंडलों में मतदान होगा जबकि दूसरे चरण के तहत आगामी 99 मई को बाकी नौ मंडलों में वोट डाले जाएंगे। मतों की गिनती 93 मई को की जाएगी।

## भारत के सामर्थ्य की ताकत दुनिया समझ रही : योगी

लखनऊ। उत्तर प्रदेश निकाय चुनाव को लेकर प्रचार जारी है। उत्तर प्रदेश के मुख्यमंत्री योगी आदित्यानथ लगातार प्रचार कर रहे हैं। इन सब के बीच योगी आदित्यानथ ने आगरा में जनसभा को संबोधित करते हुए बड़ा बयान दिया है। योगी ने कहा कि भारत के सामर्थ्य की ताकत आज दुनिया समझ रही है। पिछले 6 सालों में वो चमत्कार हुए जो 70

सालों में नहीं हो पाया। उन्होंने कहा कि 6 सालों में भारत ने वो यात्रा तय कर ली जिसके लिए पिछले 65-70 सालों से हम चिल्ला रहे थे, जिसके लिए देश के स्वतंत्रता सेनानियों ने बलिदान दिया था। योगी ने यह भी कहा कि आज भारत में तुष्टिकरण नहीं होता है, आज नए भारत में अपने नागरिकों की सशक्तिकरण पर ध्यान दिया जाता है। उन्होंने कहा कि

तुष्टिकरण की राजनीति खत्म हुई तो सशक्तिकरण की राजनीति शुरू हुई। इसी का परिणाम है कि करोड़ों लोगों को मकान मिल गए, करोड़ों लोगों को शौचालय मिल गए, 20 करोड़ लोगों को फ्री में राशन मिल रहा है। योगी आदित्यानथ ने मथुरा में भी चुनाव प्रचार किया। योगी ने कहा कि कृष्ण नगरी का जवाहरबाग कभी गुंडागर्दी का अड्डा हुआ करता

## डालीगंज में सीएम योगी ने महापौर प्रत्याशियों के लिए किया जनसभा

लखनऊ। सीएम योगी निकाय चुनाव को लेकर गुरुवार को मथुरा, फिरोजाबाद और आगरा में सभाएं कीं। वहीं देर शाम उन्होंने लखनऊ के डालीगंज में मेयर प्रत्याशी सुषमा खर्कवाल और स्थानीय पार्षद प्रत्याशियों के लिए भी जनसभा को संबोधित किया। सीएम योगी ने कहा 6 वर्ष पहले की सरकारों में दंगे होते थे, पहले बहन-बेटियों की सुरक्षा खतरे में होती थी, लेकिन अब यूपी में हालात बदले हैं। उन्होंने कहा कि 6 वर्ष में यूपी को लेकर धारणा बदली है और यूपी अपने सामर्थ्य का लोहा मना रहा है। सीएम ने आगे कहा कि परीक्षाओं में नकल को रोका गया है। पहले युवा नौकरी पाने के मोहताज थे और आज यूपी में निवेश से रोजगार मिल रहा है। पहले युवाओं पर पहचान का संकट था। आज युवा किसी भी प्रदेश में अपनी पहचान

बता सकते हैं, इस दौरान सीएम योगी ने कहा कि हम सबसे अपील करने आये हैं कि भारतीय जनता पार्टी ने अपने परंपरागत कार्यकर्ताओं को प्रत्याशी बनाकर आपके बीच उतारा है। एक आम कार्यकर्ता ने



पार्टी में काफी लम्बे समय से काम किया और पार्टी ने उस आम कार्यकर्ता का मूल्यांकन कर मेयर का प्रत्याशी बना दिया है। इसके अलावा सीएम ने कहा कि महापौर तो आप लोग बनाएंगे ही इसमें कोई संदेह नहीं लेकिन महापौर के साथ उनका एक मेजोरिटी बोर्ड भी बनना चाहिए।

## मतदान प्रतिशत बढ़ाने के लिए सबकी सहभागिता जरूरी : डीएम

लखनऊ। मतदान प्रतिशत को बढ़ाने के लिए हर चुनाव में प्रशासन की तरफ से विशेष पहल की जाती है। इसी के तहत राजधानी में सामाजिक संगठनों की मदद से आम लोगों में मतदान के प्रति जागरुकता बढ़ाने के लिए काम हो रहा है। जिससे सभी लोग मतदान में बढ़चढ़ कर हिस्सा लें सके। यह कहना है लखनऊ के डीएम सूर्यपाल गंगवार का। डीएम सूर्यपाल गंगवार ने यह बातें नगर निकाय चुनाव के दौरान मतदान प्रतिशत बढ़ाने को लेकर कहीं। उन्होंने कहा कि वह स्वयं लोगों से

लगातार मतदान करने की अपील करते रहते हैं, क्योंकि सहभागिता से ही मतदान प्रतिशत को बढ़ाया जा सकता है। लखनऊ में एक नगर निगम और दस नगर पंचायतों के निर्वाचन की प्रक्रिया हो रही है। इसमें पार्टी रवानगी से लेकर मतगणना तक की सारी तैयारियां की जा रही है। पार्टी रवानगी जो स्मृति उपवन से होनी है उसकी भी तैयारी कर ली गई है। जो मतदान कार्मिक है उनका प्रशिक्षण चल रहा है। यह प्रशिक्षण दूसरे राउण्ड का है। चार को मतगणना होनी है। उसके लिए सारी तैयारियां कर ली गई है।

था और कोसी कलां में दंगे होते थे, मगर भाजपा की सरकार बनने के बाद से दोनों की तस्वीर बदल गयी है। मुख्यमंत्री ने कहा कि इसी तरह, पहले कोसी कलां में दंगा होता था लेकिन अब वहां दुनिया का सबसे बड़ा पेप्सिको प्लांट लग चुका है। भाजपा सरकार ने दोनों की सूरत बदल दी है। उन्होंने कहा, पहले जिस मथुरा-वृंदावन में कभी

मांस-मदिरा की बिक्री होती थी, हमने उस पर पूरी तरह से रोक लगा दी है। यहां की पवित्रता के साथ खिलवाड़ करने की अनुमति किसी को भी नहीं दी जा सकती। आदित्यानथ ने आरोप लगाया कि आजादी के बाद से विभिन्न सरकारों के कार्यकाल में लचर और भ्रष्टाचार युक्त व्यवस्था ने मथुरा के विकास को रोक के रखा था।

मांस-मदिरा की बिक्री होती थी, हमने उस पर पूरी तरह से रोक लगा दी है। यहां की पवित्रता के साथ खिलवाड़ करने की अनुमति किसी को भी नहीं दी जा सकती। आदित्यानथ ने आरोप लगाया कि आजादी के बाद से विभिन्न सरकारों के कार्यकाल में लचर और भ्रष्टाचार युक्त व्यवस्था ने मथुरा के विकास को रोक के रखा था।



# सम्पादकीय

## सरकार का क्या आकलन है?

भारत और चीन के कोर कमांडरों की २३ अप्रैल को चुशुल-मोल्दो बॉर्डर हुई बैठक के बाद चीन की तरफ से जारी बयान का सार यह है कि अब कहीं कोई समस्या नहीं है। अगर कहीं कोई थोड़े बहुत मसले हैं, तो उन्हें बातचीत से हल कर लिया जाएगा। चीन के विदेश मंत्रालय की तरफ से मंगलवार को जारी बयान के इस हिस्से पर गौर किया जाना चाहिए— 'अपने नेताओं के मार्ग-दर्शन और दोनों विदेश मंत्रियों की बैठक की उपलब्धियों को ध्यान में रखते हुए दोनों पक्ष सैनिक और कूटनीतिक माध्यमों से संपर्क बनाए रखने और बातचीत जारी रखने पर राजी हुए।' चीनी पक्ष को उनके नेतृत्व का क्या मार्गदर्शन है, यह हमारी चिंता का विषय नहीं है। लेकिन यह सवाल हर भारतवासी के लिए अहम है कि भारतीय पक्ष को भारतीय नेतृत्व का क्या मार्गदर्शन है? यह प्रश्न इसलिए प्रासंगिक बना हुआ है, क्योंकि तीन साल पहले लद्दाख क्षेत्र में चीनी घुसपैठ के बाद से भारत सरकार ने देश को भरोसे में लेने की जरूरत नहीं समझी है। गलवान घाटी में झड़पों के बाद एक सर्वदलीय बैठक हुई भी, तो उसमें प्रधानमंत्री ने वह बहुचर्चित बयान दे दिया कि 'ना कोई घुसा है और ना कोई घुसा हुआ है।' उसके बाद २०२० के सितंबर में रूसी मध्यस्थता में मास्को में विदेश मंत्री जयशंकर ने चीनी विदेश मंत्री से बातचीत की और उसके बाद जारी बयान में वास्तविक नियंत्रण रेखा का उल्लेख ही नहीं किया गया। उसमें सीमा शब्द का इस्तेमाल हुआ, जिसको कई विश्लेषकों ने सवाल उठाया कि क्या भारत सीमा विवाद हल करने के चीन के १६५६ के फ मूले पर राजी हो गया है? अब मुद्दा है कि चीन अपने विदेश मंत्रियों की वार्ता की किस उपलब्धि का जिक्र कर रहा है? साथ ही देश के लोग भारत सरकार से यह जानना चाहते हैं कि क्या वह कोर कमांडरों की बैठक के बारे में चीनी आकलन से सहमत है? क्या उसकी नजर में भी अब कोई मसला नहीं बचा है? खुद लद्दाख के पुलिस अधिकारियों की तरफ से दिए गए विवरण अलग कहानी सामने आई थी। उस बारे में सरकार का क्या आकलन है?

## कालोनी का निर्माण ध्वस्त, निर्माणाधीन कॉम्प्लेक्स सील

लखनऊ। लखनऊ विकास प्राधिकरण ने मोहनलालगंज-पीजीआई क्षेत्र में कालोनी का निर्माण ध्वस्त कर दिया। साथ ही गुडम्बा में एक निर्माणाधीन कम्प्लेक्स सील कर दिया। जो बिना मानचित्र कराए बनाया जा रहा था। बुधवार को उपाध्यक्ष ड. इंद्रमणि त्रिपाठी के निर्देश पर टीम ने पुलिस बल के साथ अभियान चलाया। जोन-२ में पीजीआई थानाक्षेत्र के कल्ली पश्चिम में लगभग १२,६५० वर्गमीटर क्षेत्रफल में गलत तरह से कालोनियां विकसित करना पाया। कार्य प्रॉपर्टी डीलर सूरज वर्मा, बाबादीन व अन्य द्वारा कराया जा रहा था। जो जोनल अधिकारी देवांश त्रिवेदी के आदेश पर बुलडोजर से ध्वस्त

कर दिया। यह मामला मंडलायुक्त न्यायालय से खारिज किया गया था। इसी तरह मोहनलालगंज के पुरसैनी में लगभग १० बीघा जमीन पर बिना तलपट मानचित्र स्वीत कराए पिंकू शुक्ला द्वारा कालोनी विकसित की जा रही थी। यह निर्माण भी ध्वस्त कर दिया। इधर, जोन-५ में जोनल अधिकारी श्रद्धा चौधरी के नेतृत्व में कार्रवाई की गई। टीम ने गुडम्बा के आदिल नगर में मो. इमरान अली व अन्य द्वारा ३७१ वर्गमीटर क्षेत्रफल के भूखंड पर बिना मानचित्र बेसमेंट व भूतल पर दुकानें बनाने पर कम्प्लेक्स सील कर दिया। श्रद्धा ने बताया कि कई बार रोकने के बावजूद चोरी-छिपे निर्माण कार्य कराया जा रहा था।

## भाजपा नेताओं की फोटो के साथ छेड़छाड़ कर सोशल मीडिया पर पोस्ट करने वाला गिरफ्तार

लखनऊ। उत्तर प्रदेश पुलिस के विशेष कार्य बल (एसटीएफ) ने एक व्यक्ति को प्रदेश के भाजपा नेताओं की फोटो में छेड़छाड़ कर अपनी तस्वीर लगाने और उन्हें सोशल मीडिया पर पोस्ट करके लोगों से ठगी करने के आरोप में गिरफ्तार किया है। उम्र एसटीएफ के एक वरिष्ठ अधिकारी ने नाम न छापने की शर्त पर कहा, हमने गाजीपुर के संजय राय नामक व्यक्ति को गिरफ्तार किया है। वह दिल्ली में

रहता था और उत्तर प्रदेश के भाजपा नेताओं की फोटो में छेड़छाड़ कर उनके साथ अपनी तस्वीरें पोस्ट करता था। उसने कई लोगों को ठगा भी था। एसटीएफ की टीम ने राय को मंगलवार को गिरफ्तार किया था। पूर्व मुख्यमंत्री और समाजवादी पार्टी के अध्यक्ष अखिलेश यादव ने अपनी पार्टी के मीडिया सेल का एक टवीट साझा किया जिसमें इशारा किया गया है कि राय के भाजपा नेताओं के साथ घनिष्ठ संबंध हैं।

# निकाय चुनाव से पहले ब्रजेश पाठक ने लगाई सपा-कांग्रेस में सेंध

लखनऊ। उत्तर प्रदेश निकाय चुनाव में मतदान होने से पहले भाजपा ने समाजवादी पार्टी और कांग्रेस के खेमे में सेंधमारी की है। वहीं निकाय चुनाव में दूसरे चरण के नामांकन से पहले सपा और कांग्रेस के दर्जनों नेताओं में भाजपा की सदस्यता ग्रहण कर ली है। बता दें कि टिकट नहीं मिलने से नाराज नेताओं का दल बदलना अब तेज हो गया है। इसी क्रम में गुरुवार को समाजवादी पार्टी और कांग्रेस के नेताओं को यूपी के उप मुख्यमंत्री ब्रजेश पाठक ने भाजपा की सदस्यता दिलाई। जिसमें कांग्रेस के लखनऊ महानगर अध्यक्ष दिलजीत सिंह समेत दो दर्जन से ज्यादा कांग्रेस नेता समेत ५ प्रमुख पदाधिकारियों ने कांग्रेस से त्यागपत्र

देते हुए भाजपा में शामिल हुए हैं। इसके अलावा समाजवादी पार्टी के सरोजनी नगर से निवर्तमान जिला पंचायत सदस्य पलक रावत और सपा के हैदरगंज द्वितीय वार्ड से



निवर्तमान पार्षद तारा चंद्र रावत ने अपने समर्थकों के साथ भाजपा की सदस्यता ग्रहण की। इस मौके पर डिप्टी सीएम ब्रजेश पाठक ने कहा कि भाजपा का सबका साथ सबका विकास और साथ लेकर चलने वाले काम से प्रभावित होकर प्रधानमंत्री नरेंद्र मोदी के काम का

परिणाम है कि आज दूसरे दलों के नेता बीजेपी में शामिल होने आ रहे। उन्होंने बताया कि उत्तर प्रदेश २०२२ के विधानसभा चुनाव में कांग्रेस पार्टी के प्रत्याशी रहे दिलप्रीत सिंह डीपी जो कैंट विधानसभा चुनाव लड़े थे, अपने हजारों समर्थकों के साथ कांग्रेस पार्टी की सदस्यता छोड़कर के नगर निगम के चुनाव में भारतीय जनता पार्टी की सदस्यता ग्रहण की है। ब्रजेश पाठक ने आगे कहा कि ये लोग अब भाजपा प्रत्याशियों को जिताने का काम करेंगे। रणवीर सिंह कलसी नगर निगम चुनाव प्रभारी ने भी बीजेपी ज्वाइन की है। संजय गिरी कांग्रेस के शहर महासचिव ने भी बीजेपी की सदस्यता ली है।

## सुभासपा प्रमुख ओपी राजभर ने निकाय प्रत्याशियों को बताया भिखारी

लखनऊ। सुहेलदेव भारतीय समाज पार्टी के मुखिया ओम प्रकाश राजभर का निकाय चुनाव के प्रत्याशियों को लेकर एक अजीबो गरीब बयान सामने आया है। मीडिया से बातचीत के दौरान उन्होंने कहा कि सभी पार्टियां चुनाव मैदान में हैं मतदाता मजे में है और चुनाव लड़ने वाले लोग भिखारी बनकर उनके दरवाजे पर जाकर भीख मांग रहे हैं कि हमको वोट दे दो, हमको वोट दे दो। राजभर ने कहा कि उत्तर प्रदेश के सभी नेता विकास की बात कर रहे हैं बसपा ने सत्ता में रहकर विकास करके पेट भर दिया, सपा ने भी विकास करके पेट भर दिया है कांग्रेस ने भी सत्ता में रखकर

विकास करके पेट भर दिया। वहीं भारतीय जनता पार्टी सत्ता में है और विकास करके लोगों का पेट भर रही है। ओपी राजभर ने कहा कि प्रदेश में



फ्री शिक्षा हो इस पर कोई बात नहीं कर रहा, प्रदेश में गरीबों का फ्री इलाज होना चाहिए इस पर किसी का ध्यान नहीं, प्रदेश में बेरोजगारी बहुत है लेकिन कोई भी दल तकनीकी शिक्षा लागू कराने की बात नहीं करता,

जातिवाद जनगणना पर कोई चिंतन नहीं करता और लोग स्थानीय निकाय चुनाव में जीतने का दावा करते हैं। उन्होंने आगे कहा कि ये माहौल का चुनाव है और माहौल में मोदी जी है लोग बाहर निकलेंगे और बीजेपी को वोट देकर आएंगे। क्योंकि यह शहर का चुनाव है। ओपी राजभर ने कहा कि बीजेपी सत्ता में नहीं थी तब भी जीती थी, सत्ता में है तब भी जीती है इसीलिए ये चुनाव भी बीजेपी ही जीतेगी। उन्होंने कहा कि बीजेपी का मुकाबला मेयर के चुनाव में कोई नहीं कर सकता है। नगर पंचायत, नगर पालिका ने भले ही हम, सपा बसपा और कांग्रेस जीत सकती है।

## अडानी ग्रुप की नेटवर्थ तलाश रहा नियामक आयोग

लखनऊ। उत्तर प्रदेश विद्युत नियामक आयोग ने पावर कारपोरेशन से नोएडा और गाजियाबाद क्षेत्रों की वित्तीय और तकनीकी पैरामीटर पर रिपोर्ट मांगी है जिससे पता चल सके की वितरण लाइसेंस लेने के लिए किसी भी कंपनी की हैसियत क्या होनी चाहिए। अडानी ग्रुप ने नोएडा-गाजियाबाद में बिजली वितरण लाइसेंस हासिल करने को नियामक आयोग में याचिका दाखिल कर रखी है। याचिका में दर्शाया गई समूह की नेट वर्थ की नियामक आयोग तहकीकात करा रहा है। वहीं उपभोक्ता परिषद ने अडानी ग्रुप के प्रस्ताव को गलत बताया है। अडानी ग्रुप ने अपनी दलील में कहा है कि वह समानांतर वितरण लाइसेंस पर ४८.०० करोड़ खर्च करेगा। नियामक आयोग इसकी सच्चाई जानने में जुटा है

कि क्या वह यह रकम खर्च कर पाएगा और वास्तव में गाजियाबाद और नोएडा के क्षेत्र में समानांतर लाइसेंस के लिए कितनी लागत की जरूरत होगी। आयोग ने पावर कारपोरेशन से दोनों क्षेत्रों के



उपभोक्ताओं की कुल संख्या, उनका कुल भार, उनकी वित्तीय वर्ष २०२२-२३ में विद्युत आपूर्ति की स्थिति, एलटी लाइन की किलोमीटर में लंबाई, ११केवी व ३३ केवी लाइन की लंबाई, ३३ केवी व ११ केवी उपकेंद्रों की संख्या, उनकी क्षमता आदि का विवरण मांगा है। वहीं उपभोक्ता परिषद ने नियामक आयोग में कल

होने वाली सुनवाई में लाइसेंस देने का विरोध करेगा। उन्होंने सवाल उठाया कि पावर कारपोरेशन इस मामले में चुप्पी क्यों साधे है। गोमतीनगर में गुरुवार को दोपहर १२ बजे से दो बजे तक बिजली सप्लाई बंद रहेगी। अधिशासी अभियंता सुबोध झा ने बताया कि विराजखंड उपकेंद्र के अंतर्गत विनम्रखंड, विराजखंड-पांच में पेड़ों की कटाई छटाई कराई जाएगी। इसी के साथ कल्याणपुर उपकेंद्र सुबह ११ बजे से दोपहर २ बजे तक बिजली सप्लाई बंद रहेगी। इससे शिवानी विहार, आलोक नगर, सीमांत नगर, राजविहार, कंचन नगर, मायापुरी, गणेश विहार, गायत्रीपुरम, यूनिते सिटी, वृंदावन विहार, कन्हैया नगर, विजय कुंज, अहिल्याबाई नगर, प्रगति विहार, सुभाष नगर, बजरंग नगर सहित कई इलाके प्रभावित रहेंगे।



# कृत्रिम अंगों की सूची में शामिल हुआ ऑक्सीजन कंसनट्रेटर

लखनऊ। योगी सरकार ने उत्तर प्रदेश सरकारी सेवक (चिकित्सा परिचर्या) नियमावली २०११ में संशोधन करते हुए कृत्रिम अंगों की सूची में ऑक्सीजन कंसनट्रेटर को भी शामिल कर लिया है। अब प्रदेश के सेवारत एवं सेवानिवृत्त अधिकारीधर्मचारी यदि स्वास्थ्य कारणों से आवश्यकता पड़ती है तो ऑक्सीजन कंसनट्रेटर/ सीपैप/ बाईपैप खरीदकर उसकी प्रतिपूर्ति (रिइंबर्समेंट) का दावा कर सकेंगे। प्रदेश सरकार नियमों के तहत इसकी प्रतिपूर्ति करेगी। उल्लेखनीय है कि कोरोना की दूसरी लहर के दौरान देश भर में अक्सीजन संकट ने जिस तरह लोगों और सरकार को प्रभावित किया, उसे देखते हुए प्रदेश की योगी सरकार ने किसी भी विषम परिस्थिति में अक्सीजन की कमी न हो इसको लेकर गंभीरता से

प्रयास किए हैं। अस्पतालों में नए ऑक्सीजन प्लांट बनाए गए तो इमरजेंसी में कई कंपनियों को अपने प्लांट को ऑक्सीजन प्लांट में बदलने की अनुमति दी गई। इसके साथ ही कृत्रिम तरह से अक्सीजन बनाने वाले ऑक्सीजन कंसनट्रेटर समेत कई संबंधित यंत्रों की भी बड़ी मात्रा में खरीद की गई। इसी क्रम में अब सरकार ने गंभीर रोगियों को ऑक्सीजन कंसनट्रेटर की आवश्यकता होने पर इसकी प्रतिपूर्ति का निर्णय लिया है और इस संबंध में गाइडलाइंस भी जारी की गई हैं। अक्सीजन कंसनट्रेटर खरीदने और इसकी प्रतिपूर्ति के संबंध में जो गाइडलाइंस दी गई है। उसके अनुसार निर्धारित आवेदन प्रारूप में संबंधित चिकित्सक द्वारा अनुमोदित दावों पर ही विचार किया जाएगा। इसके साथ ही मूल जांचों की रिपोर्ट भी

आवेदन के साथ संलग्न की जाएगी। इसमें ऑक्सीजन कंसनट्रेटर एवं बाई लेवल वेंटीलेटर्स सप्लायर्स सिस्टम के लिए रोगी के स्टेबल दशा में कमरे की हवा में ली गई धमनियों की



ब्लड गैस रिपोर्ट देनी होगी। साथ ही सीपैप और बाई लेवल सीपैप के लिए विस्तृत इन लैब लेवल-१ पॉलीसोमनोग्राफी रिपोर्ट भी देनी होगी। इन मशीनों की स्वीकृति सीएमओ की अध्यक्षता में समिति द्वारा की जाएगी। सीएमओ के अलावा इसमें सीएमओ द्वारा नामित

दो श्वासध्नुफुस रोग विशेषज्ञ (रेसपेरेटरी एंड पल्मोनरी एक्सपर्ट्स) बतौर सदस्य शामिल होंगे। शासन ने माना है कि ये सभी उपकरण जीवनरक्षक यंत्र हैं और ५ वर्ष की अधिकतम आयु रखते हैं। इसलिए इन्हें ५ वर्ष के बाद सर्विस इंजीनियर के द्वारा पूर्व यंत्र की मरम्मत न हो पाने के प्रमाण पत्र उपलब्ध कराने पर प्रतिस्थापित (रिप्लेस) किया जा सकेगा। लाभार्थी को इन ५ वर्षों में समान प्रकार के यंत्र की प्रतिपूर्ति न लिए जाने के संबंध में अंडरटेकिंग भी देनी होगी। संबंधित यंत्र की उपयोगिता समाप्त होने के बाद लाभार्थी को इसे जनपद के सीएमओ के पास जमा करना होगा। संबंधित सीएमओ इसे महानिदेशक, चिकित्सा एवं स्वास्थ्य सेवा मुख्यालय पर जमा कराना सुनिश्चित करेंगे। इस यंत्र

को किसी अन्य रोगी को जारी नहीं किया जाएगा। ऐसे सभी संयंत्रों का पूरा लेखा जोखा महानिदेशालय द्वारा रखा जाएगा। शासन द्वारा प्रतिपूर्ति की अधिकतम सीमा भी निर्धारित की गई है। इसके अनुसार ऑक्सीजन कंसनट्रेटर के लिए ६० हजार, सीपैप के लिए ५० हजार, बाई लेवल सीपैप के लिए ८० हजार और बाई लेवल वेंटीलेटरी सिस्टम के लिए १.२० लाख तक की प्रतिपूर्ति की जा सकेगी। इसमें ५ वर्ष के लिए यंत्र की मरम्मत और स्पेयर पार्ट्स की कीमत सम्मिलित रहेगी। मरम्मत और पुर्जों की कीमत के लिए अलग से कोई दावा मान्य नहीं होगा। ५ वर्ष के बाद यंत्र प्रतिस्थापना के लिए वही प्रक्रिया लागू होगी जो पहले यंत्र के अनुमोदन के लिए निर्धारित की गई है।

## कांग्रेस नेताओं ने अपनी राजनीतिक हत्या करके बीजेपी की ली सदस्यता

लखनऊ। उत्तर प्रदेश के उप मुख्यमंत्री ब्रजेश पाठक ने आज कांग्रेस के लखनऊ महानगर अध्यक्ष दिलजीत सिंह और शहर महासचिव संजय गिरी समेत कई कांग्रेस नेताओं को भाजपा की

बदलते रहते हैं। पहले मध्य में थे ५ साल बाद कैंट में भाग गए। इससे पहले वह कई पार्टियों में भाग-भाग कर गए हैं। नकुल दुबे ने आगे कहा कि उनके सभासदों ने कोई काम तो किया नहीं जो वो



बताए कोरोना बता नहीं सकते, ऑक्सीजन बता नहीं सकते इसीलिए वह वहीं कर सकते हैं जो उन्होंने आज करके दिखाया। नकुल दुबे ने बताया कि जिन नगर अध्यक्षों ने आज भाजपा ज्वाइन किया है उनके

सदस्यता दिलाई थी। जिसको लेकर कांग्रेस के प्रांतीय अध्यक्ष नकुल दुबे ने अपनी प्रतिक्रिया दी है। बता दें कि नकुल दुबे ने आज प्रेस कन्फ्रेंस कर भाजपा पर जमकर निशाना साधा और कांग्रेस से भाजपा में गए नेताओं को लेकर कहा कि उन लोगों ने अपनी राजनीतिक हत्या करके भाजपा की सदस्यता ली है। वहीं नकुल दुबे ने उप मुख्यमंत्री ब्रजेश पाठक पर तंज कसते हुए कहा कि वह भाग-भाग कर अपनी जगह

खिलाफ पहले से अनुशासनहीनता की कार्यवाही चल रही थी। इसीलिए उन्हें आभास था कि उनकी जल्द ही पदों से मुक्त कर दिया जायेगा। जिसके बाद उन्होंने आनन फानन में वहीं काम किया जिस काम के लिए भारतीय जनता पार्टी जानी जाती है। नकुल दुबे ने कहा कि इससे हमारी सेहत पर कोई असर नहीं पड़ रहा है। इस समाचार आने के बाद हमारे मेयर पर १० हजार वोटों की वृद्धि हुई है।

## ब्लॉक प्रमुख ने ली गोवंशों की सुध, दान किया ५० क्विंटल भूसा

लखनऊ। गोशालाओं में रह रहे गोवंशों के भरण-पोषण की जनप्रतिनिधि ने सुध ली। जिले की दो गोशालाओं में हरदोई के मल्लावां की ब्लॉक प्रमुख गीता वर्मा ने ५० क्विंटल भूसा दान कर अन्य लोगों को प्रेरित किया है। गुरुवार को मल्लावां की ब्लॉक प्रमुख गीता वर्मा चिनहट ब्ल क की ग्राम पंचायत पपनामऊ और

देवरिया पहुंची। वहां उन्होंने मुख्य पशु चिकित्साधिकारी डॉ. अरविंद कुमार वर्मा व प्रधानों की उपस्थिति में ५० क्विंटल भूसा दान किया। गीता डॉ. अरविंद कुमार वर्मा की पत्नी हैं। उन्होंने कहा कि यह नेक कार्य है। सभी इसी तरह भूसा दान करें तो गोवंशों को भरण-पोषण की समस्या दूर हो जाएगी।

## माफिया अतीक अहमद की पत्नी शाइस्ता परवीन की तलाश जारी

लखनऊ। माफिया अतीक अहमद की पत्नी शाइस्ता परवीन की तलाश जारी है। वहीं, अतीक के दो नाबालिग बेटे बाल सुधार गृह में हैं, दो और बेटे जेल में जबकि एक बेटे असद का एनकाउंटर हो चुका है। अब अतीक से जुड़ी तमाम राज का एक-एक कर खुलासा हो रहा है। अतीक अहमद के गुर्गों के ठिकानों पर ईडी की छापामारी में वसूली और जमीनों के कारोबार

से जुटाई गयी काली कमाई को सफेद करने के प्रमाण भी मिले हैं। छानबीन में सामने आया है कि अतीक के करीबियों ने २५ से ज्यादा शेल कंपनियों को मुंबई, कोलकाता जैसे शहरों में पंजीत कराया था। इनके जरिए अतीक की काली कमाई को खपाया जा रहा था। अतीक और उसके गैंग की ११६६ करोड़ रुपये की संपत्तियों को पुलिस जब्त या ध्वस्त कर चुकी

है। साथ ही, अतीक के कब्जे वाली अरबों रुपये की जमीनों को भी मुक्त कराया था। अब ईडी इसका ब्योरा लेकर कार्रवाई करने की तैयारी में है। ईडी ने अतीक के दोनों चार्टर्ड अकाउंटेंट को भी पृच्छताछ के लिए तलब किया है। ईडी के अधिकारी जल्द ही प्रयागराज पुलिस और एसटीएफ से अतीक गैंग के खिलाफ की गयी कार्रवाई का ब्योरा भी खंगालेंगे।

## बाजार भाव ज्यादा होने की वजह से गेहूं खरीद कम, बोहनी तक नहीं कर पाए २,५४१ केंद्र

लखनऊ। उत्तर प्रदेश में इस बार भी सरकारी गेहूं खरीद करना और सार्वजनिक वितरण प्रणाली के लिए भंडारण करना मुश्किल दिख रहा है। क्योंकि समर्थन मूल्य से बाजार भाव अधिक होने के कारण १ अप्रैल से खुले २,६७८ केंद्रों पर १६,२०६ किसानों से ८६,६७२ मीट्रिक टन गेहूं खरीदा जा सका है। इन केंद्रों पर धीमी रफ्तार के साथ २,५४१ केंद्र ऐसे हैं, जहां आवक न होने पर खरीद शून्य है। किसान भी दाम अधिक और नकद के लिए केंद्रों के झंझट में न पड़कर बाजार का रुख कर रहे हैं। इधर, हमेशा की तरह बाजार भाव अधिक होने पर बिचौलिये सक्रिय हैं। शासन ने भी ऐसी आशंका जताकर शिकंजा कसने के साथ गांव-गांव किसानों को जागरूक कर प्रधानों के माध्यम से गेहूं खरीदने के निर्देश

दिए हैं। प्रदेश में ५,६०० केंद्र खोलकर ६० लाख मीट्रिक टन गेहूं खरीदने का लक्ष्य निर्धारित है। जिसमें ३८१ केंद्र और खोले जाने हैं। समर्थन मूल्य २,१२५ रुपये प्रति क्विंटल है। जबकि बाजार भाव २,२५०-२,३०० रुपये तक है। जहां, बिना मानक फौरन बिक्री और नकद दाम हैं। ज्यादातर किसान क्रेडिट कार्डधारक बाजार को प्राथमिकता दे रहे हैं। क्योंकि सरकारी खरीद की धनराशि खाते में आने पर लिया गया ऋण कट जाता है। अब तक के वर्षों में सबसे ज्यादा खराब हालात २०२२-२३ में रहे थे। उस दौरान ६० लाख मीट्रिक टन गेहूं खरीद का लक्ष्य था, जो खरीदने के लिए ५,६८३ केंद्र खोले गए थे। जिसमें सरकार ४,८३० केंद्रों पर ३,३५,४६० मीट्रिक टन (५.६५ प्रतिशत) गेहूं खरीद

पाई थी। इसका कारण रूस और यूक्रेन युद्ध की वजह से गेहूं का अन्य देशों में निर्यात हुआ था। इस वजह से बाजार भाव २,८०० से ३,२०० रुपये प्रति क्विंटल तक थे। इस वजह से सार्वजनिक वितरण प्रणाली के लिए गेहूं भंडारित नहीं हो पाया था और वितरण में गेहूं कटौती कर चावल की मात्रा बढ़ाई गई थी। जबकि २०२१-२२ में ६० लाख मीट्रिक टन में ५६,४१,३१२ मीट्रिक टन (८८.४४) गेहूं खरीदा गया था। बाजार भाव ज्यादा होने की वजह से खरीद कम हो रही है। जिसे बढ़ाने का प्रयास कर रहे हैं। इसके लिए किसानों को प्रेरित कर रहे हैं। प्रधान व अन्य का सहयोग भी मांगा है। जो किसानों को जागरूक कर केंद्र पर खरीद कराएंगे... राजीव मिश्रा, अपर आयुक्त (विपणन) उप्र।

## बीजेपी में शामिल हुए शहर कांग्रेस अध्यक्ष दिलप्रीत सिंह

लखनऊ। शहर कांग्रेस कमेटी लखनऊ दक्षिण के अध्यक्ष दिलप्रीत सिंह (डीपी) ने गुरुवार को भारतीय जनता पार्टी का दामन थाम लिया। उन्हें डिप्टी सीएम ब्रजेश पाठक ने भाजपा की सदस्यता दिलाई।

बताते चलें कि कांग्रेस में लम्बे समय से शामिल दिलप्रीत सिंह ने डिप्टी सीएम ब्रजेश पाठक के खिलाफ कांग्रेस से राजधानी की कैंट सीट से चुनाव भी लड़ा था। दिलप्रीत सिंह के साथ उनके कई

समर्थकों ने भी भारतीय जनता पार्टी ज्वाइन की है। भाजपा नेताओं ने कहा कि निकाय चुनावों में दिलप्रीत सिंह के पार्टी में शामिल होने से उनके अनुभवों से पार्टी को नई दिशा मिलेगी।



# कांग्रेस ने सत्ता में आने के लिए 'मजहब' का इस्तेमाल किया : राजनाथ सिंह

रक्षामंत्री राजनाथ सिंह ने बुधवार को कांग्रेस पर कड़ा प्रहार करते हुए आरोप लगाया कि उसने सत्ता में आने के लिए 'मजहब' का इस्तेमाल किया। सिंह ने विपक्षी पार्टी को कर्नाटक की सत्ता में रहने के दौरान धार्मिक आधार पर चार प्रतिशत आरक्षण की व्यवस्था करने के लिए भी आड़े हाथ लिया। उन्होंने कहा कि यह केवल मुस्लिमों के तुष्टिकरण के लिए किया गया था। बेलगावी जिले के कागवाड़ में एक चुनावी जनसभा को संबोधित करते हुए सिंह ने कहा, "भारत के इतिहास में अगर कोई पार्टी है जिसने सत्ता में आने के लिए 'धर्म' या कहें कि 'मजहब' का सहारा लिया है तो वह कांग्रेस है।" उल्लेखनीय है कि कर्नाटक विधानसभा के लिए 90 मई को मतदान होगा जबकि मतगणना 93 मई को कराई जाएगी। रक्षामंत्री ने आरोप लगाया कि कांग्रेस "हिंदू, मुस्लिम और ईसाई की राजनीति करती है। इस तरह की राजनीति कभी नहीं की जानी चाहिए।" उन्होंने यह भी आरोप लगाया कि मुस्लिमों के तुष्टिकरण के लिए राज्य में धर्म के आधार पर

चार प्रतिशत आरक्षण की व्यवस्था की गई। सिंह ने कहा, "अगर आर्थिक रूप से कमजोर मुस्लिमों और ईसाईयों को आरक्षण दिया जाता है तो हम उसका स्वागत करेंगे, लेकिन भारतीय संविधान धर्म के आधार पर आरक्षण की अनुमति नहीं देता।" गौरतलब है कि राज्य में आदर्श आचार संहिता लागू होने से महज कुछ दिन पहले ही राज्य की भारतीय जनता पार्टी (भाजपा) सरकार ने अन्य पिछड़ा वर्ग की 2बी श्रेणी के तहत मुस्लिमों के लिए की गई चार प्रतिशत आरक्षण की व्यवस्था समाप्त कर दी थी। बाद में सरकार ने इस चार प्रतिशत आरक्षण को दो हिस्सों में बांट कर राज्य के दो सबसे प्रभावशाली समुदायों को दे दिया था। सरकार ने वोक्कालिगा के आरक्षण में 2सी श्रेणी के तहत दो प्रतिशत की वृद्धि की है जबकि लिंगायत को 2डी श्रेणी के तहत दो प्रतिशत और आरक्षण देने का फैसला किया था। इसके बाद मुस्लिमों को आर्थिक रूप से कमजोर वर्ग (ईडब्ल्यूएस) में रखा गया था। सरकार के इस फैसले के खिलाफ कई मुस्लिम संगठनों

ने उच्चतम न्यायालय का रुख किया। न्यायालय ने कर्नाटक सरकार को आरक्षण समाप्त करने के फैसले को नौ मई तक लागू नहीं करने का निर्देश दिया है। उस दिन शीर्ष अदालत मामले में सुनवाई करेगी। सिंह ने कहा, "आप(कांग्रेस) क्या कर रहे हैं?"



आप देश को जाति, संप्रदाय और धर्म के आधार पर बांटना चाहते हैं? जहां तक भाजपा का सवाल है तो हम सच बोलते हैं और उसी के अनुरूप काम करते हैं।" उन्होंने आरोप लगाया कि कांग्रेस भारतीय संविधान की भावना के विपरीत काम कर रही है। सिंह ने कहा कि राजनीति का मतलब केवल सरकार बनाना नहीं है बल्कि समाज और राष्ट्र का निर्माण करना है। रक्षामंत्री ने आरोप लगाया कि कांग्रेस संविधान की अवमानना कर रही है "जैसा उसने वर्ष 96075 में संविधान संशोधन कर किया था

और देश में आपातकाल लगाकर लाखों लोगों को कारागार में डाल दिया था।" उन्होंने दावा किया कि भाजपा "कभी ऐसा पाप नहीं करेगी, भले सत्ता में आए या नहीं।" सिंह ने दावा किया कि उनकी पार्टी ने 'कभी सरकार बनाने की राजनीति नहीं की बल्कि देश और समाज निर्माण के लिए राजनीति की।" उन्होंने कहा, "हम देश की भावना के खिलाफ काम नहीं कर सकते। यह हमारी सोच है।" सिंह ने कहा, "भाजपा के चरित्र के बारे में कुछ भी छिपाने को नहीं है और पूरी दुनिया इस बारे में जानती है।" उन्होंने दावा किया, "भाजपा कभी जाति, नस्ल या धर्म के आधार पर भेदभाव में विश्वास नहीं करती। भाजपा 'इंसाफ और इंसानियत' में विश्वास करती है।" रक्षामंत्री ने कहा कि भाजपा 92वीं सदी के कर्नाटक के समाज सुधारक बसावेश्वर के सिद्धांतों का अनुपालन करती है। उन्होंने कहा, "भाजपा बसावेश्वर के सिद्धांतों का अनुपालन करते हुए भारत में अपनी भूमिका निभा रही है।" सिंह ने लोगों से 228 सदस्यीय कर्नाटक विधानसभा चुनाव में भाजपा को

दो तिहाई बहुमत से जीत दिलाने की अपील की। उन्होंने कहा, एकमात्र पार्टी है जो भ्रष्टाचार को खत्म कर सकती है, गरीबी का उन्मूलन कर सकती है और बेरोजगारी खत्म कर सकती है और वह पार्टी भाजपा है।" देश में चल रही विभिन्न विकास परियोजनाओं का उल्लेख करते हुए सिंह ने कहा कि भारत में पहले 98 हवाई अड्डे थे जो नरेंद्र मोदी के महज नौ साल के शासन में बढ़कर 980 हो गए हैं। उन्होंने कहा कि तुमकुरु में हिन्दुस्तान एयरोन टिक्स लिमिटेड की हेलीकॉप्टर निर्माण इकाई से 'मेक इन इंडिया' हेलीकॉप्टर का निर्माण होगा। सिंह ने दावा किया कि केंद्र जिस तरह से मुफ्त कोविड-96 से बचाव का टीका मुहैया करा महामारी की स्थिति से निपटा, ऐसा किसी अन्य देश ने नहीं किया है। उन्होंने दावा किया, "दुनिया में ऐसा कोई स्थान नहीं है जहां पर भारत जैसा मुफ्त राशन दिया गया और अब भी 20 करोड़ लोगों को यह दिया जा रहा है। यह केवल भाजपा सरकार की वजह से संभव हो सका।

## जिस दिन महसूस करूंगा लाचार हूं, बेचारा हूं, जीना पसंद नहीं करूंगा : बृजभूषण सिंह

लखनऊ। WFI के प्रमुख और भाजपा सांसद बृजभूषण सिंह के खिलाफ राष्ट्रीय राजधानी दिल्ली में पहलवानों का विरोध प्रदर्शन



एक बार फिर शुरू हो गया है। लेकिन इस बीच सांसद बृजभूषण सिंह का एक वीडियो इंटरनेट पर तेजी वायरल हो रहा है इस वीडियो में वे एक कवित करते हुए सुनाई और दिखाई दे रहे हैं। इस दौरान उन्होंने अपने ऊपर लगे आरोपों और जारी प्रदर्शनों को लेकर सीधे तौर पर कुछ नहीं बोला

है लेकिन इसे उसे के संदर्भ में माना जा रहा है। इस कविता के बाद वह कहते हैं कि जिस दिन मैं खुद को लाचार महसूस करूंगा, उस दिन मैं जीना पसंद नहीं करूंगा। वीडियो सोशल मीडिया पर वायरल है। ट्विटर पर बृजभूषण सिंह ट्रेंड में भी हैं। अपने खिलाफ हो रहे प्रदर्शनों के बीच उन्होंने अपने मन की व्यथा जाहिर की है। इतना ही नहीं, सिंह आगे कहते हैं कि जिस दिन मैं अपने जीवन की समीक्षा करूंगा। क्या खोया क्या पाया और जिस दिन मैं महसूस करूंगा कि मेरे संघर्ष करने की क्षमता अब समाप्त हो गई है। जिस दिन मैं महसूस करूंगा कि मैं लाचार हूं, मैं बेचारा हूं। ऐसी जिंदगी मैं जीना पसंद नहीं करूंगा। मैं चाहूंगा कि ऐसी जिंदगी जीने के पहले मृत्यु मेरे करीब आ जाए।

## अंतरराष्ट्रीय तस्करी गिरोह के तीन सदस्य गिरफ्तार

लखनऊ। उत्तर प्रदेश पुलिस के विशेष कार्यबल (एसटीएफ) ने बृहस्पतिवार तड़के लखनऊ के कृष्णा नगर क्षेत्र में अंतरराष्ट्रीय स्तर पर नशीले पदार्थों की तस्करी करने वाले गिरोह के तीन सदस्यों को गिरफ्तार कर उनके कब्जे से एक करोड़ रुपये मूल्य की चरस बरामद की। एसटीएफ सूत्रों ने यहां बताया कि बल के अधिकारियों को सूचना मिली थी कि कुछ लोग नेपाल से तस्करी करके भारी मात्रा में चरस ला रहे हैं और उसे कृष्णानगर क्षेत्र में राजस्थान से आये तस्कर के सुपुर्द करने वाले हैं। सूत्रों के मुताबिक

इस सूचना पर एसटीएफ की टीम ने कृष्णा नगर क्षेत्र में लखनऊ-कानपुर मुख्य मार्ग पर थाने के पास खड़ी एक कार की घेराबंदी करके तीन तस्करों को गिरफ्तार कर लिया और जब कार की तलाशी ली गयी तब उससे 20 किलोग्राम चरस बरामद की गयी। उन्होंने बताया कि पकड़े गये तस्करों की पहचान शाहजहांपुर निवासी आफताब खान, हरदोई के रहने वाले सलमान खान और राजस्थान के कोटा निवासी अनिल कुमार शुक्ला के रूप में हुई है। सूत्रों ने बताया कि आफताब और सलमान ने पूछताछ

## परीक्षा परिणाम के बाद बदल गया है बच्चे का व्यवहार, तो सावधान हो जायें माता-पिता

लखनऊ। जिन बच्चों का हाईस्कूल या फिर इंटरमीडिएट का परीक्षा परिणाम बेहतर नहीं आया है या फिर जो बच्चे परीक्षा नहीं पास कर सके हैं। ऐसे बच्चों में घबराहट, चिड़चिड़ापन, रोना या फिर अकेले रहने की आदत बन रही हो तो माता-पिता को सावधान हो जाना चाहिए। इसके अलावा उन बच्चों के व्यवहार पर भी ध्यान देना जरूरी होता है, विशेषकर उन बच्चों के माता पिता को जिन बच्चों ने मेहनत की और परिणाम उसके अनुरूप नहीं आया। यह कहना है डॉ. श्यामा प्रसाद मुखर्जी अस्पताल (सिविल अस्पताल) की मनोरोग विशेषज्ञ डॉ. दिप्ति सिंह का। मनोरोग विशेषज्ञ डॉ. दिप्ति सिंह का कहना

है कि अपेक्षा के अनुरूप परिणाम न आने पर नींद का न आना, अकेलापन, रोना, घबराहट जैसा लक्षण होना अवसाद की श्रेणी में आता है, लेकिन इस तरह के



अवसाद का इलाज तब शुरू होता है। जब लक्षण 95 दिन तक लगातार बना रहे। अवसाद ग्रस्त बच्चों को माता पिता का सपोर्ट मिलता है तो वह जल्द बेहतर महसूस करने लगते हैं। यदि 95 दिन बाद भी बच्चों के लक्षण और व्यवहार में बदलाव नहीं

आता है। ऐसे में चिकित्सक से सलाह लेनी चाहिए। डा.दिप्ति ने साफ तौर पर कहा कि वहीं बच्चे ज्यादा परेशान होते हैं जिन्हें अच्छा करने की उम्मीद रहती है और उनके सामने विपरीत परिणाम आ जाता है। ऐसे बच्चों पर माता पिता को जरूर ध्यान देना चाहिए। डा.दिप्ति ने बताया कि अवसाद ग्रस्त बच्चों को डांटने से बचना चाहिए। ऐसे बच्चों के व्यवहार को बदलने के लघि सबसे पहले माता-पिता को अपना व्यवहार बदलना चाहिए तभी बच्चे अपने मन की बात साझा करेंगे। इसके अलावा बच्चे के साथ समय बितायें। इससे बच्चे के व्यवहार को समझने में आसानी होगी।

## संजय राय शेरपुरिया को एसटीएफ ने पकड़ा

लखनऊ। खुद को समाज सेवक बताने वाले संजय राय शेरपुरिया को एसटीएफ ने पकड़ लिया है।




सूत्रों के अनुसार संजय अपने सम्बन्ध देश के शीर्ष भाजपा नेताओं और प्रशासनिक

अधिकारियों से होने का दावा करता है। उसपर आरोप है कि उसने देश के बड़े बैंक एसबीआई से करोड़ों रुपये का लोन ले रखा है, साथ ही काम कराने के नाम पर सैकड़ों लोगों से करोड़ों की ठगी को अंजाम दिया है। इसको लेकर एसटीएफ उसे हिरासत में लेकर पूछताछ कर रही है। बताते चलें कि संजय शेरपुरिया अब तक बहुत से भाजपा नेताओं के साथ मंच साझा कर चुका है। यूपी में बीते 2022 विधानसभा चुनावों में उसने भाजपा से गाजीपुर में टिकट भी माँगा था।



## प्राणि उद्यान में वृद्ध तेंदुआ अशोका का निधन

लखनऊ। नवाब वाजिद अली शाह प्राणि उद्यान के बीमार एवं वृद्ध तेंदुआ अशोका का बुधवार सुबह निधन हो गया। उसे पिछले 93



दिनों से आईवी फ्लूड पर रखा गया था। प्राणि उद्यान के निदेशक वीके मिश्र ने बताया कि अशोका का इलाज पिछले कई महीनों से चल रहा था। उसे जीवन रक्षक दवाईयां भी दी जा रही थीं। उसे

वन्यजीव चिकित्सालय में ही रखा गया था। वन्यजीव चिकित्सकों एवं विशेषज्ञों का पैनल उसकी देख रेख कर रहा था। मृत्यु के उपरांत वन्यजीव चिकित्सकों के पैनल द्वारा तेंदुआ अशोका का शवविच्छेदन किया गया। उन्होंने बताया कि वर्तमान में प्राणि उद्यान में चार नर एवं सात मादा सहित कुल 99 तेंदुआ हैं। साल 2023 नवाब वाजिद अली शाह प्राणि उद्यान के लिए बड़े उतार-चढ़ाव लेकर आया है। हाल ही में नर बाघ किशन एवं कजरी की मौत हुई थी। वहीं प्राणि उद्यान के सुपर स्टार चिम्पांजी जैसन की मौत को भी अभी एक साल नहीं गुजरा है।

## पशु पालन विभाग के कंप्यूटर आपरेटरों को मिला मानदेय

लखनऊ। अमृत विचार में खबर प्रकाशित होने पर पशु पालन विभाग हरकत में आया। मानदेय पर रखे गए कर्मचारियों को भुगतान



किया गया। जो बिना वजह मार्च का मानदेय रोके रखा था। जिलों पर मुख्य पशु चिकित्साधिकारी कार्यालय में सेवाप्रदाता व उग्र पशु विकास परिषद की तरफ 200

कंप्यूटर अ परेटर तैनात हैं। जिनका विभागीय खींचतान के कारण मार्च का मानदेय नहीं दिया गया है। जबकि पशु पालन विभाग से बजट समय पर ले लिया गया था। मानदेय रोकने की जिम्मेदारों ने वजह नहीं बताई थी। इससे कर्मियों में नाराजगी थी। यह खबर बीते शुक्रवार को अमृत विचार ने प्रमुखता से प्रकाशित की थी। जिसका संज्ञान लेकर कर्मचारियों को मानदेय भुगतान किया गया है। बताया गया कि निदेशक इंद्रमणि ने सेवाप्रदाता पर नाराजगी जताते हुए फौरन भुगतान के निर्देश दिए थे।

## मुख्यमंत्री आवास के पास युवक ने खुद को किया आग के हवाले

लखनऊ। यूपी की राजधानी लखनऊ में बुधवार को सीएम आवास के पास एक युवक ने आग लगाकर आत्मदाह की कोशिश की है। हालांकि पुलिस ने तत्काल युवक पर कंबल डाल कर आग

गई। पुलिस ने न सिर्फ आग बुझाई बल्कि युवक को सिविल अस्पताल में लाकर भर्ती कराया है। जिस युवक ने आत्मदाह का प्रयास किया है। उसका नाम आनंद मिश्रा बताया जा रहा है। पुलिस मामले



बुझा दी। उसके बाद झुलसे युवक को ले जाकर सिविल अस्पताल में भर्ती कर दिया। जहां उसका इलाज चल रहा है। दरअसल, बुधवार को सीएम आवास के पास एक युवक पहुंचा और खुद को आग लगा ली, लेकिन जैसे ही युवक ने खुद को आग के हवाले किया। वहां अफरा-तफरी मच

की जांच में जुटी हुई है। आत्मदाह की कोशिश करने वाला युवक उन्नाव का निवासी है। उसने बीजेपी विधायक बंभा लाल दिवाकर पर गंभीर आरोप लगाये हैं। पीड़ित का आरोप है कि विधायक उसका और उसके परिवार का उत्पीड़न कर रहे हैं, पुलिस भी सुनवाई नहीं कर रही है।

## बादल के निधन पर यूपी के राजनीतिक गलियारे में शोक

लखनऊ। पंजाब के पूर्व मुख्यमंत्री प्रकाश सिंह बादल के निधन पर उत्तर प्रदेश में शोक की लहर फैल गयी है। मुख्यमंत्री योगी आदित्यनाथ, बहुजन समाज पार्टी (बसपा) सुप्रीमो मायावती और समाजवादी पार्टी (सपा) अध्यक्ष अखिलेश यादव समेत तमाम दलों के नेताओं ने बुजुर्ग नेता को भावभीनी श्रद्धांजलि अर्पित की है। मायावती ने ट्वीट किया "काफी लम्बा सम्मानित राजनीतिक सफर तय करने वाले शिरोमणि अकाली दल के संरक्षक एवं पंजाब के पूर्व

मुख्यमंत्री श्री प्रकाश सिंह बादल जी के आज निधन हो जाने की



खाद्वर अति-दुःखद। उनके परिवार व समस्त अनुयाइयों के प्रति मेरी गहरी संवेदना। सीएम योगी ने कहा "पंजाब के पूर्व मुख्यमंत्री श्री प्रकाश सिंह बादल

जी का निधन अत्यंत दुःखद है। मेरी संवेदनाएं शोक संतप्त परिजनों के साथ हैं। ईश्वर दिवंगत पुण्यात्मा को अपने परम धाम में स्थान तथा उनके शोकाकुल समर्थकों व परिजनों को यह अथाह दुःख सहने की शक्ति दें। शांति। सपा अध्यक्ष अखिलेश यादव ने ट्वीट किया "देश के वरिष्ठ राजनेता एवं पंजाब के पूर्व मुख्यमंत्री श्री प्रकाश सिंह बादल जी का निधन, अत्यंत दुःखद। ईश्वर दिवंगत आत्मा को शांति व शोक संतप्त परिवार को संबल प्रदान करें।

## निकाय चुनाव को लेकर कांग्रेस ने जारी किया घोषणा पत्र

लखनऊ। उत्तर प्रदेश कांग्रेस के प्रदेश अध्यक्ष बृजलाल खाबरी ने आज प्रदेश कार्यालय पर नगर निकाय चुनाव को लेकर अपना मैनिफेस्टो जारी किया है। इस दौरान प्रांतीय अध्यक्ष नसीमुद्दीन सिद्दीकी, अशोक सिंह समेत कई पदाधिकारी मौजूद रहे प्रदेश अध्यक्ष बृजलाल खाबरी ने बताया कि मैनिफेस्टो में कांग्रेस ने उन तमाम बिंदुओं को शामिल किया है। जिस की घोषणा सरकार ने किया था लेकिन झूठ का पुलिंदा साबित हुआ। बृजलाल खाबरी ने भाजपा सरकार पर निशाना साधते हुए कहा कि लखनऊ, कानपुर समेत 900 स्मार्ट सिटी बनाने की

बात कही थी जो झूठ साबित हुई। जितने भी नगर पालिका और नगर पंचायत हैं सरकार कहीं भी काम नहीं कर रही है। कई पंचायत ऐसी हैं जहां पर न तो सड़के हैं



और न ही नालियां बनी हैं। उन्होंने आगे कहा कि जहां-जहां सरकार विफल है कांग्रेस ने वहां विकास करने का बेड़ा उठाया है। बता दें कि प्रदेश अध्यक्ष बृजलाल खाबरी ने घोषणा पत्र जारी करते

हुए कहा कि साफ सुथरी सड़के, नालियां और गलियां होंगी, स्वास्थ्य सुविधा बेहतर होगी, निशुल्क शुद्ध पेयजल, धार्मिक स्थानों और पार्कों का सौंदर्यीकरण, गरीबों को इंदिरा केंटीन के माध्यम से मुफ्त भोजन, प्रतियोगी परीक्षा की तैयारी कर रहे छात्रों के लिए पुस्तकालय, छुट्टा जानवरों के लिए आश्रय स्थल, आम नागरिकों के लिए चिकित्सीय सुविधा निशुल्क, कूड़ा निस्तारण की व्यवस्था, सीवर लाइन को एसटीपी से जोड़ना, रेहड़ी ठेला दुकानदारों के लिए निशुल्क स्थान देना और पार्किंग व्यवस्था को व्यवस्थित, सुन्दर और सस्ता किया जायेगा।

## मुंबई-पुणे एक्सप्रेसवे पर फेल हुए ट्रक के ब्रेक, 92 कारों को टक्कर मारी

मुंबई-पुणे एक्सप्रेसवे पर ब्रेक फेल होने के बाद एक ट्रक ने कई वाहनों को टक्कर मार दी। इससे कम से कम छह लोग घायल हो गए। हादसा तब शुरू हुआ जब मुंबई-पुणे एक्सप्रेसवे पर एक ट्रक ने ब्रेक फेल होने के बाद एक वाहन को टक्कर मार दी। ट्रक ने अंततः कम से कम 92 वाहनों को टक्कर मार दी। महाराष्ट्र के

खोपोली के पास हुई इस दुर्घटना में करीब सात से आठ कारें आपस में टकरा गईं। घटनास्थल के वीडियो में सड़क पर क्षतिग्रस्त और क्षतिग्रस्त कारों को देखा जा सकता है, जिसमें घायल लोग एंबुलेंस के अंदर बैठे हुए हैं। अभी तक किसी के हताहत होने की सूचना नहीं है। किसी भी घायल को कोई बड़ी चोट नहीं आई है।

इससे पहले, महीने में चार लोगों की मौत मुंबई-पुणे एक्सप्रेसवे पर उनकी कार के एक स्थिर ट्रक से टकराने के बाद हुई थी। प्रथम प्टया कार की गति तेज लग रही है। यह पहले डिवाइडर से टकराई और फिर सड़क किनारे खड़े ट्रक से जा टकराई। एक वरिष्ठ पुलिस अधिकारी ने कहा, कार में सवार चार लोग घायल हो गए हैं।

## गैलेंट ग्रुप के 32 ठिकानों पर इनकम टैक्स की कार्रवाई

लखनऊ। यूपी समेत देश के कई राज्यों में गैलेंट ग्रुप के कारोबारी ठिकानों पर इनकम टैक्स विभाग की बड़ी कार्रवाई हुई है। सूत्रों के अनुसार यूपी, पश्चिम बंगाल और गुजरात के कई शहरों में कंपनी के 32 ठिकानों पर आईटी ने छापेमारी की है। बताया जा रहा है कि करोड़ों रुपये की टैक्स चोरी को लेकर इस

बड़ी कार्रवाई को अंजाम दिया गया है। गैलेंट ग्रुप पर 9 हजार करोड़ की टैक्स चोरी का आरोप लगा है। बताते चलें कि गैलेंट ग्रुप का सरिया का बड़ा कारोबार है, कंपनी का बेस यूपी के गोरखपुर में है। इसका संचालन बड़े उद्योगपति सीपी अग्रवाल करते हैं। मिली जानकारी के अनुसार उनके रिश्तेदारों और

करीबियों के घर, व्यापारिक ठिकानों पर छापे पड़े हैं। इसमें उनके भाई-रिश्तेदार समेत कई लोगों पर कार्रवाई हुई है। राजधानी में भी गैलेंट ग्रुप के पार्टनर शोभित अग्रवाल के यहां छापा पड़ा है। आईटी की टीम ने शालीमार गैलेंट अपार्टमेंट में छापेमारी की कार्रवाई को अंजाम दिया है।

## जब तक लड़ने की ताकत है हार नहीं मानेंगे : बृजभूषण शरण सिंह

नयी दिल्ली। देश के चोटी के पहलवानों के यौन उत्पीड़न के आरोपों का सामना कर रहे भारतीय कुश्ती महासंघ के प्रमुख बृजभूषण शरण सिंह ने गुरुवार को संकेत दिए कि वह खुद को बेगुनाह साबित करने के लिए अपनी तरफ से कोई कसर नहीं छोड़ेंगे। भाजपा के सांसद सिंह ने वीडियो संदेश में अपने ऊपर लगे आरोपों का जिक्र किए बिना संकेत दिया कि जब तक उनके पास लड़ने की ताकत है तब

तक वह हार नहीं मानेंगे। उन्होंने कहा, " मित्रों, जिस दिन मैं अपने जीवन की समीक्षा करूंगा कि क्या खोया क्या पाया, जिस दिन



मैं महसूस करूंगा कि मेरे संघर्ष करने की क्षमता अब समाप्त हो गई है, जिस दिन मैं महसूस करूंगा

मैं लाचार हूँ, मैं बेचारा हूँ, मैं ऐसी जिंदगी जीना पसंद नहीं करूंगा। मैं चाहूंगा कि ऐसी जिंदगी जीने के पहले मौत मेरे करीब आ जाए।" विश्व चौपियनशिप की पदक विजेता विनेश फोगाट, ओलंपिक पदक विजेता बजरंग पूनिया और साक्षी मलिक सहित कई स्टार पहलवानों ने बृजभूषण के खिलाफ यौन उत्पीड़न के आरोप लगाए हैं और वे जंतर मंतर पर अनिश्चितकालीन धरने पर बैठे हैं।



# जिस पार्टी की वारंटी खत्म हो गयी उसकी गारंटी का कोई महत्व नहीं

नई दिल्ली। प्रधानमंत्री नरेन्द्र मोदी ने चुनावी राज्य कर्नाटक के भाजपा कार्यकर्ताओं से जनता को 'डबल इंजन' सरकार के फायदे और इसके ना होने के नुकसान गिनाने तथा 'रेवड़ी संरेंति' से आगाह करने का आह्वान किया है। कांग्रेस पर निशाना साधते हुए उन्होंने यह भी कहा कि जिस पार्टी की 'वारंटी' ही समाप्त हो चुकी है तो उसकी 'गारंटी' (चुनावी वादों) का क्या मतलब है। लाखों भाजपा कार्यकर्ताओं को डिजिटल माध्यम से संबोधित करते हुए मोदी ने आगामी कर्नाटक विधानसभा चुनावों के लिए बूथ स्तर पर पार्टी के प्रचार को मजबूत करने के लिए प्रेरित भी किया और कहा कि 'डबल इंजन' की सरकार होने का सीधा मतलब राज्यों में विकास की दोगुनी रफ्तार से है और इसके

ना होने से जनता पर 'डबल मार' पड़ती है। हम आपको बता दें कि कर्नाटक चुनावों के लिए कांग्रेस ने सत्ता में आने पर जनता को 'गारंटी' की घोषणा की है। उसकी इस घोषणा में सभी घरों को 200 यूनिट मुफ्त बिजली (गृह ज्योति), हर परिवार की महिला मुखिया (गृह लक्ष्मी) को 2,000 रुपये मासिक सहायता, स्नातक युवाओं के लिए 3,000 रुपये और डिप्लोमा धारकों (90 से 25 वर्ष आयु वर्ग) को दो साल के लिए 9,500 रुपये (युवानिधि) शामिल हैं। इसी मुद्दे पर भाजपा कार्यकर्ताओं से संवाद करते हुए प्रधानमंत्री ने कहा कि मुफ्तखोरी के कारण राज्य कर्ज में डूबे हुए हैं। उन्होंने जोर देकर कहा कि देश और सरकारों को इस तरह नहीं चलाया जा सकता। उन्होंने कहा, "हमारे देश में कुछ

राजनीतिक दलों ने राजनीति को सिर्फ सत्ता और भ्रष्टाचार का साधन बना दिया है और इसे हासिल करने के लिए वह साम, दाम, दंड, भेद हर तरह का तरीका अपना रहे हैं। इन राजनीतिक



दलों को देश के भविष्य की और आने वाली पीढ़ियों की कोई चिंता नहीं है।" उन्होंने कहा, "मुफ्त की रेवड़ी की राजनीति की वजह से कई राज्य बेतहाशा खर्च 'अपनी दलगत राजनीति की भलाई के लिए' कर रहे हैं। राज्य कर्ज में डूबते चले जा रहे हैं और आने वाले पीढ़ियों का भी वह खाए जा

रहे हैं। देश ऐसे नहीं चलता, सरकार ऐसे नहीं चलती है। सरकार को पीढ़ियां बनाने के लिए भी काम करना होता है। सरकार को वर्तमान के साथ-साथ भविष्य का भी सोचना पड़ता है।" प्रधानमंत्री ने कहा कि सरकारें सुबह-शाम रोजमर्रा की जरूरतों के लिए नहीं चल सकतीं बल्कि उन्हें संपदा बनानी पड़ती है ताकि दशकों तक देश के हर परिवार का जीवन ठीक से चलता रहे। उन्होंने कहा कि इसलिए भाजपा शर्टकट नहीं बल्कि विकसित भारत के निर्माण के लिए काम कर रही है। उन्होंने कहा, "कांग्रेस अब उस स्थिति में है जब वह ना कोई सच्ची गारंटी दे सकती है और ना कुछ अन्य... कांग्रेस की वारंटी तो बहुत पहले ही खत्म हो चुकी है।" उन्होंने सवालिया लहजे में कहा, "जिसकी वारंटी खत्म हो

चुकी है, उसकी गारंटी का मतलब क्या है जी।" यहां बाइट लग जायेगी। हम आपको बता दें कि भाजपा कार्यकर्ताओं को प्रधानमंत्री का यह संबोधन 90 मई को होने वाले विधानसभा चुनाव के लिए पार्टी के प्रचार अभियान को धार देने के प्रयास का हिस्सा है। पार्टी ने इस सप्ताह की शुरुआत में कहा था कि 50,992 बूथों से करीब 50 लाख कार्यकर्ता प्रधानमंत्री की इस 'डिजिटल रैली' में शामिल होंगे। चुनावों में मिल रही चुनौतियों के मद्देनजर भाजपा की प्रदेश इकाई अपने प्रचार अभियान को और भी मजबूत करने के लिए मोदी की ओर देख रही है। हम आपको यह भी बता दें कि प्रधानमंत्री शनिवार से राज्य का दो दिवसीय दौरा करेंगे। इस दौरान उनका छह जनसभाओं को संबोधित करने और दो रोड शो करने का कार्यक्रम है।

## भाजपा की महापौर प्रत्याशी सुयोग्य कार्यकर्ता, भारी मतों से जितायें: योगी

लखनऊ। लखनऊ से भाजपा महापौर प्रत्याशी सुषमा खर्कवाल के समर्थन में मुख्यमंत्री योगी आदित्यनाथ ने मंगलवार को पश्चिम विधानसभा बुद्धेश्वर चौराहे पर सभा को संबोधित किया। मुख्यमंत्री ने कहा भाजपा की महापौर प्रत्याशी प्रतिभाशाली व सुयोग्य कार्यकर्ता हैं महापौर प्रत्याशी

का निर्माण हुआ। जो शहर पहले कूड़े के ढेर में तब्दील हो चुके थे अब स्मार्ट सिटी का रूप ले रहे हैं। ये जो परिवर्तन है यह एक बदलती तस्वीर और दूसरी और गरीब को कल्याणकारी योजनाओं का लाभ मिल रहा है। उन्होंने कहा पिछले 6 वर्ष में 58 लाख गरीबों को आवास,

## महापौर प्रत्याशी के प्रचार वाहन को हरी झंडी दिखाकर किया खाना

लखनऊ। भारतीय जनता पार्टी लखनऊ महानगर की महापौर प्रत्याशी सुषमा खर्कवाल और पार्षदों प्रत्याशियों के समर्थन में मंगलवार को हलवासिया कोर्ट हजरतगंज में पार्टी के प्रदेश अध्यक्ष भूपेंद्र सिंह ने संबोधित किया साथ ही महापौर प्रत्याशी के प्रचार वाहन को हरी झंडी दिखाकर खाना किया। बैठक को संबोधित करते हुए प्रदेश अध्यक्ष ने कहा भारतीय जनता पार्टी कार्यकर्ता बेस पार्टी है। भाजपा का कार्यकर्ता चुनाव लड़ना, लड़ाना व जीतना जानता है। भाजपा की महापौर प्रत्याशी भी बहुत पुरानी कार्यकर्ता हैं। भाजपा ही एक ऐसी पार्टी है जिसमें

कार्यकर्ताओं को आगे बढ़ने की संभावनाएं हैं। अपने कार्यकर्ताओं को चुनाव में उचित बूथ प्रबंधन माध्यम से चुनाव प्रचार में जाने का संदेश दिया। उन्होंने कार्यकर्ताओं से कहा कि इस बार महापौर प्रत्याशी को ऐतिहासिक मतों से व पिछली बार से अधिक पार्षद जिता कर लखनऊ से पूरे प्रदेश को संदेश देना है। कैबिनेट मंत्री लखनऊ प्रभारी सुरेश खन्ना ने कार्यकर्ताओं को संपर्क, प्रचार और मतदान पर विशेष कार्य योजना बनाने के लिए कहा। बैठक में चुनाव संचालन समिति के सदस्य मंडल अध्यक्ष मुख्य रूप से उपस्थित रहे। क्षेत्रीय अध्यक्ष कमलेश मिश्रा ने कहा समय कम

है कमल का फूल हमारा प्रत्याशी है यही भाव से पूरी ताकत से चुनाव में भारतीय जनता पार्टी को ऐतिहासिक विजय दिलानी है। लखनऊ महानगर अध्यक्ष एमएलसी मुकेश शर्मा ने चुनाव की कार्य योजना के बारे में विस्तार से बताया और कहा लखनऊ का मतदान प्रतिशत बढ़ाना है। इस अवसर पर कैबिनेट मंत्री लखनऊ प्रभारी सुरेश खन्ना, अवध क्षेत्र के अध्यक्ष कमलेश मिश्रा, लखनऊ महानगर अध्यक्ष एमएलसी मुकेश शर्मा, सह प्रभारी मुकुट बिहारी वर्मा, विधायक राजेश्वर सिंह, योगेश शुक्ला, एमएलसी मोहसिन रजा बुक्कल नवाब प्रमुख रूप से उपस्थित रहे।



व उनकी मेजोरिटी के बोर्ड का गठन हो, लखनऊ स्मार्ट सिटी के मतदाताओं से विशेष रूप से अपील करने आया हूँ। उत्तर प्रदेश नगर निकाय चुनाव देश का सबसे बड़ा नगर निकाय चुनाव है, 6 करोड़ से अधिक की आबादी इस चुनाव से जुड़ी है। इसलिए यह चुनाव महत्वपूर्ण है क्योंकि विकास का जो पैसा केंद्र सरकार और राज्य सरकार से आता है उसको जमीनी स्तर पर पहुंचाने का कार्य नगर निकाय संस्था की ओर से होता है। पहले जो व्यापारी गुंडा टैक्स देता था अब पीएम स्व निधि योजना से उसको सब्सिडी दी जा रही है। लखनऊ के अंदर 20000 वेंडरों को पीएम स्वनिधि योजना का लाभ मिला। निराश्रित महिलाओं, वृद्ध जनों, दिव्यांग जनों को पेंशन की सुविधा का लाभ दिया जा रहा है। स्मार्ट सिटी के अंतर्गत 9360 करोड़ की योजनाओं का कार्य लखनऊ में हो रहा है। भारत मिशन के तहत 90623 व्यक्तिगत शौचालयों

2 करोड़ 69 लाख लोगों को शौचालय, एक करोड़ 75 लाख लोगों को उज्ज्वला योजना के तहत रसोई गैस के सिलेंडर और होली और दीपावली में फ्री के गैस के सिलेंडर मिलने वाले हैं। एक करोड़ 55 लाख परिवारों को विद्युत के निशुल्क कनेक्शन दिए गए। पहले बिजली आती नहीं थी अब बिजली जाती नहीं है। उत्तर प्रदेश एक्सप्रेसवे प्रदेश बन रहा है। पूर्वांचल एक्सप्रेसवे बुंदेलखंड एक्सप्रेस, गंगा एक्सप्रेसवे उत्तर प्रदेश के विकास को और आगे बढ़ाएंगे। इस अवसर पर लखनऊ महापौर पद की प्रत्याशी सुषमा खर्कवाल, सांसद कौशल किशोर कैबिनेट मंत्री लखनऊ प्रभारी सुरेश खन्ना, लखनऊ महानगर अध्यक्ष एमएलसी मुकेश शर्मा, विधायक डॉक्टर राजेश्वर सिंह, विधायक जय देवी, युवा नेता नीरज सिंह पश्चिम विधानसभा के उपविजेता अंजनी कुमार श्रीवास्तव मुख्य रूप से उपस्थित रहे।

## 9.5 करोड़ रुपये मूल्य के हाथी दांत के साथ दो लोग गिरफ्तार

ठाणे। महाराष्ट्र के ठाणे शहर में पुलिस ने दो लोगों को गिरफ्तार किया और उनके पास से 9.5 करोड़ रुपये मूल्य के हाथी दांत बरामद किए। एक अधिकारी ने बृहस्पतिवार को यह जानकारी दी। पुलिस ने इसके साथ ही पशुओं के अंगों की तस्करी में शामिल एक अंतरराज्यीय गिरोह का पर्दाफाश करने का दावा किया है। अधिकारी ने बताया कि एक गुप्त सूचना के आधार पर पुलिस

ने मंगलवार को यहां कोपरी इलाके में जाल बिछाया और दोनों को गिरफ्तार कर लिया। गिरफ्तार लोगों में से एक मुंबई का रहने वाला है और दूसरा तमिलनाडु का रहने वाला है। वरिष्ठ पुलिस निरीक्षक विकास घोड़के ने बताया कि पुलिस ने उनके पास से दो-दो किलोग्राम के दो हाथी दांत बरामद किए हैं, जिनकी कुल कीमत 9.5 करोड़ रुपये है। उन्होंने बताया कि आरोपियों की पहचान

तमिलनाडु के कृष्णागिरि के रहने वाले मोहम्मद रफी इब्राहिम सैय्यद (89) और मुंबई के अंधेरी के रहीम बादशाह खान (35) के रूप में हुई है। अधिकारी ने बताया कि दोनों के खिलाफ वन्यजीव संरक्षण अधिनियम के प्रावधानों के तहत मामला दर्ज किया गया है। उन्होंने बताया कि पुलिस यह पता लगाने की कोशिश कर रही है कि आरोपियों को हाथी के दांत कहां से मिले और वे उन्हें कैसे बेचने वाले थे।

## सुशांत गोल्फ सिटी में भवन व रो-हाउस सील

लखनऊ। लखनऊ विकास प्राधिकरण की टीम ने सुशांत गोल्फ सिटी क्षेत्र में अभियान चलाकर व्यवसायिक भवन व रो-हाउस सील किए। जो प्राधिकरण से बिना मानचित्र स्वीकृत के निर्माण कराया जा रहा था। मंगलवार को जोन-2, सुशांत गोल्फ सिटी थाना अंतर्गत अभियान चलाया गया। जोनल अधिकारी देवांश त्रिवेदी ने बताया कि

नीलमथा में चन्द्रकेश कुमार द्वारा 9250 वर्गफिट में व्यवसायिक भवन का गलत तरह से निर्माण किया जा रहा था। इसके अलावा हरमिन्दर सिंह सरदार व आशीष सिंह द्वारा तेलीबाग के सुभानीखेड़ा में पांच हजार वर्गफिट में कॉम्प्लेक्स बनाया जा रहा था। बिजनौर थानाक्षेत्र में शारदा नगर विस्तार स्थित रायल सिटी पार्ट-2 में संजय मिश्रा व

अन्य द्वारा तीन रो-हाउस बिना मानचित्र के बनाए जा रहे थे। इसके अतिरिक्त राकेश बहुगुणा, पंकज अग्रवाल व शाहिद जमाल द्वारा मोहनलालगंज में लगभग 95,600 वर्गमीटर क्षेत्रफल में पूर्व निर्मित 83 भवनों में फिनिशिंग आदि का कार्य कराया जा रहा था। यह सभी निर्माणाधीन भवन टीम ने पुलिस बल के साथ सील कर दिए।



## शराब घोटाले में सिसोदिया को नहीं मिली राहत, १२ मई तक बढ़ी न्यायिक हिरासत

नई दिल्ली। दल्ली के पूर्व उपमुख्यमंत्री और आप नेता मनीष सिसोदिया को फिलहाल राहत मिलती दिखाई नहीं दे रही है। दल्ली की राउज एवेन्यू कोर्ट ने



सीबीआई द्वारा जांच की जा रही आबकारी नीति मामले में मनीष सिसोदिया की न्यायिक हिरासत १२ मई तक बढ़ा दी है। इससे पहले राउज एवेन्यू कोर्ट ने एक्सआइज घोटाले से जुड़े प्रवर्तन निदेशालय के मामले में मनीष सिसोदिया की जमानत याचिका

पर २८ अप्रैल तक के लिए आदेश सुनाना टाल दिया था। सीबीआई लगातार सिसोदिया की जमानत का विरोध कर रही है। वहीं, केंद्रीय अन्वेषण ब्यूरो (सीबीआई) ने मंगलवार को कथित आबकारी नीति घोटाले से जुड़े भ्रष्टाचार के एक मामले में दल्ली की एक अदालत में पूर्व उप मुख्यमंत्री मनीष सिसोदिया और तीन अन्य के खिलाफ पूरक आरोप पत्र दायर किया था। विशेष न्यायाधीश एम के नागपाल ने आरोप पत्र पर विचार करने के लिए १२ मई की तारीख तय की थी। सीबीआई ने २६ फरवरी को सिसोदिया को गिरफ्तार किया था और ५८वें दिन आरोप पत्र दाखिल कर दिया, जिससे उन्हें स्वतः जमानत मिलने की संभावना नहीं रहेगी।

## कार ने दो स्कूटी में मारी टक्कर, एक व्यक्ति की मौत, एक अन्य घायल

मथुरा। उत्तर प्रदेश के मथुरा में सदर थाना क्षेत्र में पुलिस लाइन के सामने एक कार ने एक के बाद एक दो स्कूटी में टक्कर मार दी जिससे एक की मौत हो गई एवं एक अन्य घायल हो गया। थाना प्रभारी जसवीर सिंह ने बताया कि बुधवार को यहां पुलिस लाइन के सामने एक क्रेटा कार ने अधिवक्ता मोहित शर्मा की स्कूटी में टक्कर मार दी जिससे वह वहीं गिरकर घायल हो गए। सिंह ने बताया कि चालक कार लेकर भागने लगा और चंद कदम आगे जाकर उसी कार ने बोदला-बिचपुरी रोड स्थित आगरा के भगवती विहार निवासी मुकेश सैनी (४५) की स्कूटी में टक्कर मार दी, फलस्वरूप वह भी गंभीर रूप से घायल हो गए।

लोगों ने देखा तो कार चालक को दौड़ाकर पकड़ा लिया। उधर, कचहरी में इस बात की अफवाह फैल गयी कि वकील को टक्कर मारने से उसकी मौत हो गई। इससे बड़ी संख्या में वकील सड़क पर आ गए। उन्होंने सड़क जाम कर हंगामा शुरू कर दिया और कार में तोड़फोड़ की। उन्होंने चालक की पिटाई की। हंगामा की सूचना मिलने पर पहुंची पुलिस ने किसी तरह चालक को वकीलों के चंगुल से छुड़ाया और उसे थाना ले गयी। पुलिस ने घायलों को अस्पताल में भर्ती कराया। अस्पताल में डॉक्टरों ने मुकेश सैनी को मृत घोषित कर दिया। अधिवक्ता का गंभीर हालत में इलाज किया जा रहा है।

## लखनऊ विश्वविद्यालय ने लागू की एक साथ दो डिग्री की गाइडलाइन

लखनऊ। लखनऊ विश्वविद्यालय के शैक्षणिक सत्र २०२३-२४ के छात्र अब दोहरी डिग्री हासिल कर सकेंगे। मंगलवार को लखनऊ विश्वविद्यालय ने विश्वविद्यालय अनुदान आयोग (यूजीसी) की गाइडलाइन को लागू कर दिया।



अब छात्र इन दोहरी डिग्री कार्यक्रमों के लिए आवेदन कर सकते हैं। दोनों डिग्री या तो अलग-अलग विश्वविद्यालयों से या एक ही विश्वविद्यालय से प्राप्त की जा सकेंगी। लखनऊ विश्वविद्यालय के कुलसचिव संजय मेधावी के मुताबिक विश्वविद्यालय अनुदान आयोग, नई दिल्ली द्वारा निर्गत आधार पर निम्न व्यवस्था लखनऊ

विश्वविद्यालय में सत्र २०२३-२४ से लागू कर दी गई है। अब एक छात्र फिजिकल मोड में दो पूर्णकालिक शैक्षणिक कार्यक्रम कर सकता है, बशर्ते कि ऐसे मामलों में, एक कार्यक्रम के लिए कक्षा का समय दूसरे कार्यक्रम के कक्षा समय के साथ ओवरलैप न हो। वहीं छात्र दो शैक्षणिक कार्यक्रमों, एक पूर्णकालिक भौतिक मोड में और दूसरा ओपन एंड डिस्टेंस लर्निंग अ नलाइन मोड या एक साथ दो ओडीएल व अ नलाइन प्रोग्राम कर सकता है। उन्होंने बताया कि ओडीएल व अ नलाइन मोड के तहत डिग्री या डिप्लोमा कार्यक्रम किए जाएंगे जो यूजीसी द्वारा मान्यता प्राप्त हैं। उन्होंने बताया कि ये दिशा-निर्देश शैक्षणिक सत्र २०२३-२४ से लागू होंगे। यह नियम केवल उन छात्रों पर लागू होगा जो पीएचडी के अलावा अन्य शैक्षणिक कार्यक्रमों में पढ़ाई कर रहे हैं।

## हनुमान जी का जन्म इसी धरती पर हुआ था : योगी

लखनऊ। कर्नाटक में विधानसभा चुनाव को लेकर प्रचार तेज है। भाजपा की ओर से भी जबरदस्त प्रचार किया जा रहा है। उत्तर प्रदेश के मुख्यमंत्री योगी आदित्यनाथ भी कर्नाटक में भाजपा के लिए प्रचार करने पहुंच रहे हैं। इसी कड़ी में बुधवार को वह मांड्या पहुंचे थे। मांड्या में उन्होंने उत्तर प्रदेश और कर्नाटक का संबंध भी बताया। योगी आदित्यनाथ ने कहा कि उत्तर प्रदेश और कर्नाटक का संबंध आज से नहीं, त्रेतायुग से है। इसके साथ ही उन्होंने यह भी कहा कि मर्यादा पुरुषोत्तम भगवान श्री राम के बनवास के सबसे अभिन्न सहयोगी श्री हनुमान जी का जन्म इसी कर्नाटक की धरती पर हुआ था। इसलिए आप देखते होंगे यह मित्रता कितनी अभिन्न है। उन्होंने कहा कि भक्त और स्वामी का संबंध कितना जुड़ा हुआ है इसका अंदाजा इससे लगाया जा सकता है कि दुनिया में भगवान प्रभु राम का मंदिर जहां भी होगा वहां

हनुमान जी अवश्य होंगे। योगी आदित्यनाथ से कहा कि यह संबंधों की व्यवस्था सिर्फ वही से नहीं। उन्होंने कहा कि आज कई मठ कर्नाटक में हैं। इसी के साथ उन्होंने यह भी कह दिया कि कर्नाटक और उत्तर प्रदेश का संबंध बहुत पुराना है। उत्तर प्रदेश के



मुख्यमंत्री योगी आदित्यनाथ ने कर्नाटक में अपनी पहली चुनावी रैली में धर्म आधारित आरक्षण को लेकर कांग्रेस पर निशाना साधा और कहा कि यह संविधान के खिलाफ है। उन्होंने यह भी दावा किया कि मजबूत 'डबल इंजन सरकार' के कारण पिछले छह वर्षों में उत्तर प्रदेश में कोई दंगा नहीं हुआ। आदित्यनाथ ने पूर्व प्रधानमंत्री

एच डी देवगौड़ा के नेतृत्व वाले जनता दल (सेक्युलर) के गढ़ में एक चुनावी रैली के दौरान कहा, "कांग्रेस प पुलर फ्रंट अफ इंडिया (पीएफआई) का तुष्टिकरण करती है और धर्म आधारित आरक्षण देती है, जो भारतीय संविधान के खिलाफ है।" योगी ने कहा कि भारत का विभाजन १९४७ में धार्मिक आधार पर हुआ था। देश धर्म आधारित आरक्षण का समर्थन नहीं कर सकता और हम एक और विभाजन के लिए तैयार नहीं हैं। पार्टी नेता ने कहा कि केंद्र और कर्नाटक की भाजपा सरकारों ने पीएफआई पर प्रतिबंध लगा कर इस इस्लामी संगठन की कमर तोड़ दी है। उन्होंने कहा कि उत्तर प्रदेश में सुरक्षा और समृद्धि की गारंटी है। न कोई कर्फ्यू, न कोई दंगा, वहां पर है सब चंगा (कोई कर्फ्यू नहीं है और कोई दंगा नहीं है। वहां सब ठीक है)। पिछले छह साल में उत्तर प्रदेश में कोई दंगा नहीं हुआ।

## अदालत परिसरों की सुरक्षा को लेकर पुलिस और वकील बैठक करें : दिल्ली उच्च न्यायालय

नई दिल्ली। दिल्ली उच्च न्यायालय ने बुधवार को निर्देश दिया कि अदालत परिसरों में सुरक्षा संबंधी उपायों पर चर्चा करने के लिए पुलिस और बार प्रतिनिधियों समेत संबंधित हितधारक बैठक करें। उच्च न्यायालय का यह निर्देश इस महीने की शुरुआत में दिल्ली की एक जिला अदालत परिसर में गोलीबारी की हुई घटना के बाद आया है। मुख्य न्यायाधीश सतीश चंद्र शर्मा और न्यायमूर्ति सुब्रमण्यम प्रसाद की पीठ ने कहा कि सुरक्षा संबंधी सुझावों के लिए दो सप्ताह के भीतर यह बैठक की जाए। उच्च न्यायालय २४ सितंबर, २०२१ की घटना के बाद अदालत परिसरों की सुरक्षा के संबंध में लिए गए स्वतंत्र संज्ञान पर

सुनवाई कर रहा है। उल्लेखनीय है कि २४ सितंबर २०२१ को रोहिणी जिला अदालत के एक अदालत कक्ष में हुई गोलीबारी में तीन लोगों



की मौत हो गयी थी। उच्च न्यायालय को सूचित किया गया कि हाल में साकेत जिला अदालत परिसर में गोलीबारी की एक और घटना हुयी है। दक्षिण दिल्ली के साकेत जिला अदालत परिसर में २४ अप्रैल को ४६ वर्षीय एक

निलंबित वकील ने एक महिला पर गोलियां चलायी थीं। दिल्ली सरकार के वकील संतोष कुमार त्रिपाठी ने कहा कि अदालतों में सुरक्षा सुनिश्चित करने के लिए पुलिस प्रशासन सभी कदम उठा रहा है तथा आगे के किसी भी सुझाव के वास्ते संबंधित पक्षों एवं पुलिस अधिकारियों के बीच बैठक हो सकती है। उन्होंने कहा, "दिल्ली पुलिस शानदार काम कर रही है। दिल्ली पुलिस कदम उठा रही है। सुरक्षा बढ़ायी गयी है।" उच्च न्यायालय ने कहा कि वरिष्ठ पुलिस अधिकारियों एवं बार एसोसिएशन को बैठक करने दीजिए तथा अदालतों में सुरक्षा सुनिश्चित करने के लिए जरूरी कदमों पर चर्चा करने दीजिए।

## रोडवेज की टिकट बुकिंग वेबसाइट पर साइबर अटैक

लखनऊ। राज्य सड़क परिवहन निगम के तहत प्रदेशभर में चलने वाली १२ हजार से अधिक रोडवेज बसों में बुधवार को कंडक्टरों ने मैनुअल टिकट बनाया। टिकट बुकिंग वेबसाइट को विदेशी हैकर्स द्वारा हैक करने के बाद टिकट बनाने वाली इलेक्ट्रॉनिक टिकटिंग मशीन, ईटीएम शोपीस बन गयी हैं। आनलाइन सेवाएं भी हैक होने से एसी से लेकर जनरथ बसों की आनलाइन टिकट बुकिंग सेवा बंद हो गयी है। इससे रोडवेज को भारी नुकसान हो रहा है। बताया जा रहा है कि रोडवेज की अ नलाइन सेवाएं अगले एक हफ्ते तक ठप रहेंगी। बताते चलें कि यूपी रोडवेज की एक दिन की आय लगभग १३ करोड़ रुपये है। ऐसे में आनलाइन सेवा एक सप्ताह तक बंद होने से निगम को काफी नुकसान होगा। आनलाइन

टिकट नहीं होने से एसी बस सेवा से सफर करने वाले यात्रियों के सामने यात्रा को लेकर एक सप्ताह तक बड़ी मुसीबत खड़ी हो गयी है। राज्य सरकार की ओर से जारी एक बयान के मुताबिक २५/२६ अप्रैल की आधी रात करीब २ बजे विदेशी हैकर्स ने परिवहन निगम की इलेक्ट्रॉनिक बस टिकटिंग प्रणाली की वेबसाइट को हैक कर लिया, जिससे टिकटिंग सिस्टम पूरी तरह से प्रभावित होने के साथ सभी आनलाइन सेवा प्रभावित हो गया। इसे बहाल करने की कार्यवाही की जा रही है। बयान के मुताबिक इलेक्ट्रॉनिक बस टिकट बुकिंग प्रणाली का रखरखाव करने वाली कंपनी मेसर्स ओरियन प्रो. फर्म ने वेबसाइट के डाटा को रिकवर करने के लिए विशेषज्ञों की टीम तैनात की है और निगम की सेवाओं को

बहाल करने के मकसद से नए सर्वर को स्थापित करने के लिए एक हफ्ते का समय मांगा है। अगले ७ से १० दिनों के अंदर चरणबद्ध तरीके से रोडवेज के सभी २० क्षेत्रों और ११५ डिपो में पहले की ही तरह इलेक्ट्रॉनिक टिकटिंग प्रणाली से जुड़ी ईटीएम मशीने फिर से काम कर सकेंगी। राज्य सरकार के बयान के अनुसार परिवहन निगम की बसों का संचालन मैनुअल टिकटिंग के जरिए कराया जा रहा है और बसों का संचालन प्रभावित ना हो इसलिए क्षेत्रीय अधिकारियों से बस अड्डा और डिपो पर २४ घंटे निगरानी करने को कहा गया है। सेवा प्रदाता कंपनी द्वारा उपलब्ध कराए सभी एप्लीकेशन और वेब पोर्टल का भी थर्ड पार्टी सिक्योरिटी ऑडिट नए सिरे से कराये जाने का फैसला किया गया है।



## मुख्यमंत्री योगी आदित्यनाथ ध्यान भटकाने के लिए 'तमंचे' की बात कर रहे हैं: अखिलेश यादव

समाजवादी पार्टी (सपा) के अध्यक्ष अखिलेश यादव ने उत्तर प्रदेश के मुख्यमंत्री योगी आदित्यनाथ पर निशाना साधते हुए बुधवार को आरोप लगाया कि शिक्षा और स्वास्थ्य समेत विभिन्न बुनियादी सुविधाएं देने में विफल रहने के कारण मुख्यमंत्री जनता का ध्यान भटकाने के लिये 'तमंचे' की बात कर रहे हैं। उन्नाव में नगरीय निकाय चुनाव प्रचार के लिये आयोजित एक जनसभा में मुख्यमंत्री योगी द्वारा दिये गये एक बयान के बारे में पूछे जाने पर यादव ने यह आरोप लगाया। मुख्यमंत्री योगी ने मंगलवार को उन्नाव में एक चुनावी रैली में सपा पर निशाना साधते हुए कहा था कि २०१७ में भारतीय जनता पार्टी (भाजपा) की सरकार आने से पहले प्रदेश में एक पार्टी विशेष से जुड़े

लोगों के हाथों में 'तमंचे' होते थे लेकिन आज राज्य के नौजवानों के हाथों में टैबलेट है। पूर्व मुख्यमंत्री अखिलेश यादव ने गाजियाबाद में पत्रकारों से कहा, "मुख्यमंत्री शिक्षा



नहीं दे पा रहे हैं, तो वह 'तमंचे' की बात करते हैं। स्वास्थ्य सुविधाएं नहीं दे पा रहे हैं तो वह 'तमंचे' की बात करते हैं। वह क्यों ऐसा बोल रहे हैं। वह इसलिये बोल रहे हैं क्योंकि अंग्रेजी में एक कहावत है कि 'ओल्ड हैबिट्स डार्ड हार्ड' यानी पुरानी आदतें जल्दही

जाती नहीं हैं।" यादव गाजियाबाद से सपा की मेयर प्रत्याशी पूनम यादव के घर गये थे। उन्होंने राज्य के ज्यादातर नगर निगमों में लंबे समय से काबिज भाजपा पर निशाना साधते हुए कहा, "भाजपा की नाकामी का परिणाम है कि शहर गंदे के गंदे हैं। समाजवादियों के काम हटा दो तो राजधानी लखनऊ में क्या मिलेगा? मुझे याद है कि इसी शहर (गाजियाबाद) में नेताजी (मुलायम सिंह यादव) आये थे और सबसे पहले मेट्रो का शिलान्यास किया था।" यादव ने कहा, "लेकिन अब साइकिल ट्रैक को देखिए, इनकी हालत खराब हो चुकी है। साइकिल चलाने वाले मजदूरों के लिए क्या सुविधा है?" नगरीय निकाय चुनाव के लिए मतदान चार और ११ मई को होगा। मतगणना १३ मई को होगी।

## ऑस्कर पुरस्कार अगले साल १० मार्च को

नई दिल्ली। अकादमी पुरस्कार अगले साल १० मार्च को आयोजित किए जाएंगे। आयोजकों ने यह घोषणा की है। 'एकेडमी ऑफ मोशन पिक्चर आर्ट्स एंड साइंसेज' (एएमपीएएस) ने सोमवार देर रात अपनी आधिकारिक वेबसाइट पर एक बयान में यह खबर साझा की। अकादमी ने बयान में कहा, 'एकेडमी ऑफ मोशन पिक्चर आर्ट्स एंड साइंसेज' और एबीसी आज

घोषणा करता है कि ६६वां ऑस्कर पुरस्कार समारोह १० मार्च २०२४




(रविवार को) को आयोजित किया जाएगा। पुरस्कार समारोह ओवेशन हॉलीवुड के डॉल्बी थिएटर से

एबीसी और दुनिया भर के २०० से अधिक क्षेत्रों में सीधे प्रसारित किया जाएगा। इस साल 'आरआरआर' के तेलुगु गीत 'नाटु नाटु' ने ६५वें अकादमी पुरस्कार में सर्वश्रेष्ठ मूल (ओरिजनल) गीत की श्रेणी में ऑस्कर और तमिल भाषा के वृत्तचित्र 'द एलिफेंट व्हिस्परर्स' ने 'डॉक्यूमेंट्री शॉर्ट सबजेक्ट' श्रेणी में भारत के लिए पहला अस्कर जीता था।

## नेपोटिज्म पर आलिया भट्ट ने तोड़ी चुप्पी, बोलीं- शइसके के कारण इंडस्ट्री में शुरूआत मिल सकती है लेकिन..

मुंबई। बॉलीवुड अभिनेत्री आलिया भट्ट का कहना है कि नेपोटिज्म (भाईभतीजावाद) के कारण आपको इंडस्ट्री में शुरूआत मिल सकती है लेकिन आप आगे नहीं जा सकते हैं। आलिया भट्ट ने नेपोटिज्म पर अपनी चुप्पी तोड़ी है। आलिया ने स्वीकार किया कि नेपोटिज्म के कारण उन्हें आसान शुरूआत मिल गई थी। आलिया ने यह कहा

केवल नेपोटिज्म के दम पर ही आप इतनी दूर तक नहीं आ सकते



है क्योंकि आखिर में दर्शक की पसंद ही मायने रखती है। आलिया

भट्ट ने कहा, केवल एक काम जो मैं कर सकती थी कि वो था कि मैं अपने काम को बेहतर करूं, जिससे यह साबित हो जाए कि मैं इस इंडस्ट्री के लिए ही बनी हूँ। हां, इससे मुझे आसान शुरूआत तो मिल गई लेकिन फिर यह आपके हाथ में है कि आप कैसे काम करते हैं। वास्तव में अडियंस ही टैलेंट की सबसे अच्छी जज होती है।

## संजय दत्त और अरशद वारसी की सुपरहिट जोड़ी सुपरहिट फिल्म 'आवारा पागल दीवाना २' में नजर आ सकती है

मुंबई। बॉलीवुड अभिनेता संजय दत्त और अरशद वारसी की




सुपरहिट जोड़ी सुपरहिट फिल्म 'आवारा पागल दीवाना २' में

नजर आ सकती है। बॉलीवुड फिल्मकार फिरोज नाडियाडवाला सुपरहिट फिल्म आवारा पागल दीवाना का सीक्वल बनाने जा रहे हैं। आवारा पागल दीवाना में अक्षय कुमार, सुनील शेट्टी, परेश रावल और ज नी लीवर की अहम भूमिका होगी। इस फिल्म में संजय दत्त और अरशद वारसी की एंट्री भी हो गई है। ऐसे में फिल्म में जबरदस्त धमाल

होने वाला है। बताया जा रहा है कि फिरोज नाडियाडवाला कई अन्य कलाकारों को फिल्म में लेने का मन बना रहे हैं। इस समय सभी टेक्निकल क्रू पर काम कर रहे हैं जिससे लोकेशन पर शूट अच्छी हो। फिरोज नाडियाडवाला कलाकारों के साथ बैठकर डेट पर काम करेंगे। फिल्म की शूटिंग इस वर्ष या अगले साल की शुरूआत में शुरू होगी।

## किंग खान ने शुरू की 'डंकी' की कश्मीर में शूटिंग

मुंबई। बॉलीवुड सुपरस्टार शाहरुख खान ने बुधवार को राजकुमार हिरानी की आने वाली फिल्म 'डंकी' के एक गाने के सीक्वेंस की शूटिंग जम्मू-कश्मीर



के सोनमर्ग टूरिस्ट रिजर्ट में शुरू की। एक्टर सोमवार को घाटी के गांदरबल जिले के सोनमर्ग हिल स्टेशन पहुंचे, जहां वह और एक्टरस तापसी पन्नू एक लोकल होटल में ठहरे। फिल्म यूनिट के सूत्रों ने कहा कि घाटी में 'डंकी' के चार दिवसीय शूटिंग शेड्यूल में सोनमर्ग और श्रीनगर में डल झील की बाहरी लोकेशन शामिल हैं। सोनमर्ग में, सॉन्ग सीक्वेंस में थजवास ग्लेशियर का बैकग्राउंड और घास के मैदान के बीच से बहने वाली सिंध नदी का पानी है। सोनमर्ग में आखिरी हार्ड-प्रोफाइल शूटिंग शेड्यूल में रजनीकांत की थलाइवा

सलमान खान की 'बजरंगी भाईजान' और 'रेस ३' शामिल थीं। सोनमर्ग हमेशा यश चोपड़ा की 'सिलसिला' और 'कभी कभी' जैसी सुपर-हिट रोमांटिक

ब लीवुड फिल्मों के केंद्र में रहा है। सोनमर्ग में किंग खान का आगमन इन दिनों हिल स्टेशन पर आने वाले सैकड़ों पर्यटकों के लिए एक अतिरिक्त आकर्षण के रूप में आया है। पर्यटकों के अलावा, स्थानीय युवा भी शाहरुख खान की एक झलक पाने के लिए हिल स्टेशन पर उमड़ रहे हैं।

### हमारे अन्य प्रतिनिधि

lat; cktibz  
l hrki g  
eks9935160370  
प्रियंका त्रिपाठी  
नई दिल्ली  
विधिक सलाहकार  
l jsk ukjk; .k feJ  
क्षेत्रीय सम्पादक  
l ksjhk dpekj] fcgkj  
eks09386075289  
मो० अरशद  
C; jks phQ  
eऊ

स्वात्वाधिकारी, प्रकाशक,  
मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन  
भातखण्डे संगीत  
महाविद्यालय के पीछे,  
कैसरबाग लखनऊ से  
छपवाकर एमआईजी  
2/379 रश्मिखंड  
शारदानगर आशियाना  
लखनऊ उ0प्र0 से  
प्रकाशित।  
आर.एन.आई  
UPHIN/2010/32566

सम्पादक  
आरती पाण्डेय  
मो.9415087228  
9889745884. 9807059191.  
9026560178

Email-  
adbhutsamachar  
@yahoo.in  
adbhut\_samachar  
@rediffmail.com  
सभी विवादों का न्यायक्षेत्र  
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक